
ଆମର ଲୋକକଥାରେ, ଢଗଢମାଳିରେ ପାଣିପାଗ ବିଷୟରେ ବହୁ କଥା 
ଉଲ୍ଲେଖ ଅଛି । ବେଙ୍ଗମାନେ କେଁ କଟର ରଡ଼ି ଛାଡ଼ିଲେ ବା ଝଡ଼ିପୋକ 
ବାହାରିଲେ ବର୍ଷା ହେବ ବୋଲି ଲୋକକଥା ପ୍ରଚଳିତ ଅଛି । ଗୋଟିଏ 
ପଦ ଦେଖନ୍ତୁ- 
ମେଘ ବରଷିଲା ଟୁପୁରୁ ଟୁପୁରୁ 
କେଶର ମାଇଲା ଗଜା, 
କେଉଁ ରାଇଜରେ ରହିଲେ ମୋ ରାଜା 
ତେଲିଙ୍ବି ବାଇଦ ବଜା । 
ପିଲାମାନେ ଆକାଶରେ ଇନ୍ଦ୍ରଧନୁର ରଙ୍ଗ ଦେଖ୍‌ ବାଘନିଶ ହଲାନାଂ 
କହନ୍ତି । ଏହାର ପ୍ରତ୍ୟେକଟି ଅକ୍ଷର ଗୋଟିଏ ଗୋଟିଏ ରଙ୍ଗକୁ ବୂଝାଏ । 
କେତେକ ଗଛର ପତ୍ର ଓ ଫୂଲରୁୂ ବର୍ଷାର ଆଭାସ ମିଳିଥାଏ । ଏବେବି 
ଗାଁ ଲୋକେ ବିଶ୍ଵାସ କରନ୍ତି ଯେ ଠାକୁରଙ୍କ ଯୋଗୁଁ ବର୍ଷା ହୂଏ ବା ବର୍ଷା 
ହୁଏ ନାହିଁ । ତେଣୁ ବର୍ଷା ନ ହୋଇ ମଚୁଡ଼ି ପଡ଼ିଲେ, ଗାଁଗଣ୍ଡାରେ ହୋମ 
ବା ଯଜ୍ଞସବୁ ଅନୂଷ୍ଠିତ ହୁଏ । 


ପାଣିପାଗ ବିଜ୍ଞାନର ତତ୍ତ୍ଵ 


ପୃଥ୍‌ବୀରେ ପାଣିପାଗ ସବୁବେଳେ ବଦଳୁଥାଏ । ଏହାଯୋଗୁଁ କେଉଁଠାରେ 
ବାତ୍ଯା ବା ଝଡ଼, କେଉଁଠାରେ ଅବା ବନ୍ୟା ବା ମଚୁଡ଼ି ଦେଖାଦିଏ । 
ପାଣିପାଗ ଉତ୍ତାପ ଆଲୋକ, ବାୟୁ ଏବଂ ଜଳ ଉପରେ ନିର୍ଭର କରେ । 
ଏହି କାରଣଗୁଡ଼ିକ ଯୋଗୁଁ ଖରୀ, ବର୍ଷା, ପବନ, ମେଘ ଇତ୍ୟାଦି ହୋଇଥାଏ । 
ପାଣିପାଗ ବିଜ୍ଞାନକୁ ଇଂରାଜୀରେ ମେଟିଓରୋଲଜି କୁହାଯାଏ । ଏବେ ଏହି 
ବିଜ୍ଞାନ ଏତେ ଉନ୍ନତ ଯେ ଉପଗ୍ରହ ବଳରେ ପୃଥୁବୀର କୌଣସି ଅଞ୍ଚଳର 
ପାଣିପାଗ ନିର୍ଣ୍ବୟ କରିହୁଏ ଏବଂ ଭବିଷ୍ଯବାଣୀ ମଧ୍ୟ କରିହୁଏ । 

ପାଣିପାଗ କେନ୍ଦ୍ରମାନ ବିଭିନ୍ନ ସ୍ଥାନରେ ଥାଏ । ଏଥ୍‌ରେ ବିଭିନ୍ନ ଯନ୍ତ୍ରଦବାରା 
ବୃଷ୍ଟିପାତ, ଉତ୍ତାପ, ବାୟୁତାପ, ବାୟୁର ଗତି ଓ ବେଗମାନ ମପାଯାଏ । 


୮ / ଧ 
ସୂର୍ଯ୍ୟକିରଣ ଧଳା ଆଲୋକ କିନ୍ତୁ ପ୍ରକୃତରେ ଏହା“ ସାତୋଟି ରଙ୍ଗର 
ସମଷ୍ଟି-- ନାଲି, କାମଳ ବର୍ଣ, ହଳଦିଆ, ଶାଗୁଆ, ନୀଳ, ଇଣିଗୋ, ବାଇଗଣିଆ | 

୨ ପାଣିପାଗ ଓ ଜଳବାୟୁ 


୨ ଝୁହବ୍‌ଦ୍ଧ୍‌ ଜର୍ଚା 
@ ନ୍ଜର୍ଞା 
6 © ଡୌର୍ମୀ ନର୍ଥା 
୬୧ ଜରୁଯଂ 


୨୮୨୯ ଜେର୍ଜୀଜନ୍ତ୍ଵପଂ 


\ / ଆସଛ୍ାଥ ନର୍ଷା 


॥ଏ ଭାଉଘଡ଼ି ଚ୍‌ଡ଼ 
୨. ନ୍ଧୁଆଅଥର୍ତ୍‌ 


୮ ୮୮୮ ୮୮ ୮୮ ୮୮ [© 


ପାଣିପାଗ ସଙ୍କେତ 

ଏହି ରଙ୍ଗସବୁ ଇନ୍ଦ୍ରଧନୂରେ ଦେଖାଯାଏ । ଯେତେବେଳେ ସୂର୍ଯ୍ୟକିରଣ ବର୍ଷା 
ଜଳର ବର୍ଷା ବିନ୍ଦୁ ଦେଇ ଗତିକରି ପ୍ରତିଫଳିତ ହୁଏ, ସେତେବେଳେ ସୂର୍ଯ୍ୟାଲୋକର 
ସାତୋଟି ରଙ୍ଗ ଦେଖାଯାଏ । ସୂର୍ଯ୍ୟାଲୋକର ନୀଳ ଆଲୋକ ଆକାଶରେ 
ବିହୁୁରଣ ହୁଏ । ତେଣୁ ଆକାଶ ନୀଳବଣ୍ତ ଦେଖାଯାଏ ।. 

-ଜଳଚକ୍ର ¬ ଭୂପୃଷ୍ଠରୁ ଓ ସମୁଦ୍ରରୁ ପାଣି ଜଳୀୟବାଷ୍ପ ହୋଇ ଉପରକୁ 
ଯାଏ, ଘନୀଭୂତ ହୁଏ ଓ ପୁଣି ବର୍ଷା ହୋଇ ତଳକୁ ପଡ଼େ । ଏହାକୁ 
ଜଳଚକ୍ର ବା ସ୍ୟଞ୍ଚାଧ୮ ୦୬୯୯ କହନ୍ତି । ପୃଥ୍‌ବୀ ଉପରେ ଯେତେ ଜଳ 

ପାଣିପାଗ ଓ ଜଳବାୟୁ ୩ 


ଅଛି, ତାହାର ଶତକଡ଼ା ୧ ଭାଗର ଏକ ତୃତୀୟାଂଶ କୌଣସି ଏକ ସମୟରେ 
ବାୟୁରେ ଥାଏ, କିନ୍ତୁ ଏହାରି ଯୋଗୁଁ ହିଁ ମେଘ, ବର୍ଷା ବା ବରଫପାତ 
ଇତ୍ୟାଦି ହୁଏ । ଆକାଶରୁ ହେଉଥୁବା ବର୍ଷାର ଶତକଡ଼ା ୭୭ ଭାଗ ସମୁଦ୍ର 
ଉପରେ ପଡ଼େ । ବାକିତକ ସ୍ଥଳଭାଗ ଉପରେ ପଡ଼େ, କିନ୍ତୁ ଏହି ଜଳର 
ପରିମାଣ ବିଭିନ୍ନ ଅଞ୍ଚଳରେ ବିଭିନ୍ନ ପରିମାଣର । ସେଥ୍‌ ପାଇଁ କେଉଁଠାରେ 
ମରୁଭୁମି ହୁଏ କିମ୍ବା କେଉଁଠାରେ ଅତ୍ୟଧ୍‌କ ଜଳ ଥାଏ । ବୃକ୍ଷଲତାରୁ ମଧ୍ଯ 
ଜଳୀୟବାଷ୍ପ ଆକାଶକୁ ଆସିଥାଏ । ଗଛଗୁଡ଼ିକ ମାଟିରେ ଥ୍‌ବା ପାଣିରୁ ପାଣି 
ଓ ଖାଦ୍ୟ ଗ୍ରହଣ କରନ୍ତି । ଏହି ଖାଦ୍ଯଭରା ପାଣି ଗଛ ଗଣ୍ଡି ଦେଇ 
ପତ୍ରମାନଙ୍କୁ ଯାଏ ଏବଂ ପତ୍ର ଉପରୁ ଏହା ଜଳୀୟବାଷ୍ପ ହୋଇ ଆକାଶକୁ 
ଯାଏ । ତେଣୁ ପାଣିପାଗ ଉପରେ ବୃକ୍ଷଲତାମାନଙ୍କର ମଧ୍ଯ ପ୍ରଭାବ ଅଛି । 


ଭୂପୃଷ୍ଠର ଉପରିଭାଗରେ ଥୁବା ବାୟୁରେ ଜଳୀୟବାଷ୍ପ ଥାଏ, ଯଦିଓ ଅମେ 
ତାକୁ ଦେଖ୍‌ପାରୁ ନାହିଁ । ଏହାର ପାଣିପାଗ ଉପରେ. ଅନେକ ପ୍ରଭାବ ଅଛି । 
ଯେତେବେଳେ ବାୟୁ ଜଳୀୟବାଷ୍ପ ଦ୍ବାରା ପରିପୂର୍ଣ୍ଣ ହୁକ ସେତେବେଳେ ତାହା 
ମେଘ କିମ୍ବା ବର୍ଷା ବିନ୍ଦୁ ହୋଇ ଘନୀକରଣ ବା କନଡେନସେସନ କରେ । 
ଜଳୀୟବାଷ୍ପଭରା ବାୟ୍ଭୁ ଯୋଗୁଁ ମେଘ ହୂଏ ଏବଂ ଏହା ଯେତେବେଳେ 
ଘନୀଭୂତ ହୁଏ, ସେତେବେଳେ ଆକାଶରେ ଧୂଳିବିନ୍ଦୁ ଚାରିପାଖରେ ଜଳୀୟବାଷ୍ପ 
ଘନୀଭୂତ ହୁଏ ଏବଂ ଏହା ବର୍ଷାବିନ୍ଦୁ ହୌଇ ବୃଷ୍ଟିପାତ କରାଏ । ଅନେକ 
ସମୟରେ ବଡ଼ ଜଳବିନ୍ଦୁ ଯୋଗୁଁ ବର୍ଷା ମୂଷଳ ଧାରାରେ ହୁଏ କିମ୍ବା ଅନେକ 
ସମୟରେ ଛୋଟ ଜଳବିନ୍ଦୁ ଯୋଗୁଁ ଝୁପୁରୁ ଝୁପୁରୁ ବର୍ଷା ହୂଏ । ଯେତେବେଳେ 
ପାଣି ଜମାଟ ବାନ୍ଧଦେ। ସେତେବେଳେ ଏହା ବରଫ ହୁଏ । ଆକାଶରେ 
ଥୁବା ପାଣି ମଧ୍ପ ବରଫ ହୋଇ ବରଫପାତ ହୁଏ । 

ଗରମ ଦିନମାନଙ୍କରେ ଭୂପୃଷ୍ଠର ବାୟୁ ଉତ୍ତପ୍ତ ହୂଏ ଏବଂ ଏହା ଉପରକୁ 
ଗତିକରେ । ଯଦି ବାୟୁ ଆର୍ଦ ଥାଏ, ତେବେ ଏହା ଫଳରେ ମେଘ, 
ଝଡ଼, ବିଜୁଳି ଓ ଘଡ଼ଘଡ଼ି, ବର୍ଷା ବା କୂଆପଥର ବୃଷ୍ଟି ହୁଏ । ବୈଜ୍ଞାନିକମାନେ 
ଆବିଷ୍କାର କରିଛନ୍ତି ଯେ ବାୟୁ କେବେହେଁ ଶୁଷ୍କ ହୁଏ ନାହିଁ । ବିଭିନ୍ନ ବାୟୁରେ 
ବିଭିନ୍ନ ଅନୁପାତରେ ଜଳୀୟବାଷ୍ପ ଥାଏ । ଆକାଶ ଯଦି ମେଘୁଆ ଥାଏ, 
ତେବେ ଉତ୍ତାପ ପ୍ରତିଫଳିତ ହୁଏ ଏବଂ ଭୂପୃଷ୍ଠ ଆସ୍ତେ ଆସ୍ତେ ଶୀତଳ 
ହୁଏ । କିନ୍ତୁ ଆକାଶ ଯଦି ନିର୍ମଳ ଥାଏ, ତେବେ ଉତ୍ତାପ ବିକିରଣ ହୋଇଯାଏ 
ଏବଂ ଭୂପୃଷ୍ଠ ଚଞ୍ଚଳ ଶୀତଳ ହୁଏ । ତାପମାତ୍ରା ଖୁବ୍‌ କମ୍‌ ହୋଇଗଲେ, 
ଏହି ଜଳୀୟବାଷ୍ପ ଘନୀଭୂତ ହୋଇ ମାଟିରେ ଘାସ ଉପରେ କାକର ହୋଇପଡ଼େ । 

୪ ପାଣିପାଗ ଓ ଜଳବାୟୁ 


ଏହି ଉତ୍ତାପ ଆହୁରି କମିଗଲେ, ଜଳୀୟବାଷ୍ପ ବରଫ ପାଲଟେ ଓ ବରଫପାତ 
ହୁଏ । 

ପବନ ¬ ଯେତେବେଳେ ବାୟୁ ଗତିଶୀଳ ହୁଏ, ତାହାକୁ ପବନ କହନ୍ତି । 
ବାୟୁ ଯେଉଁ ଅଞ୍ଚଳରେ ବାୟୁଚାପ ବେଶୀ (ଗୁରୂଚାପ ଅଞ୍ଚଳ) ସେଠାରୁ 
ଲଘୁଚାପ ଅଞ୍ଚଳକୁ ପ୍ରବାହିତ ହୁଏ । ଗୁରୁଚାପ ଅଞ୍ଚଳରୁ ବାକ୍ଷୁକଣିକାର ଲଘୁଚାପ 


ଅଞ୍ଚଳକୁ ପ୍ରବାହକୁ ପବନ କହନ୍ତି । ଗୁରୁଚାପ ଓ ଲଘୁଚାପ ଅଞ୍ଚଳ ଭିତରେ 
ଯେତେ ତାରତମ୍ୟ ଅଧୁକ ହୁଏ, ପବନ ସେତିକି ଟାଣୁଆ ହୁଏ । ପବନର 
ଗତି ଓ ବେଗ ମାପିବା ପାଇଁ ଉଇଣ୍ଡଭେନ୍‌ ଓ ଏନିମୋମିଟର ଯନ୍ତ୍ର ଅଛି । 
ପବନର ଗତି ଘଣ୍ଟାପ୍ରତି ଘନୀଭବନ କିଲୋମିଟର ବା ନଟ୍‌ ହିସାବରେ ଗଣାଯାଏ । 
ଢଳଜାହାଚ ଓ ଉଡ଼ାଢାହାଢ ପାଇଁ ଏକ ନଟର ଅର୍ଥ ହେଲା ଘଣ୍ଟା ପ୍ରତି 
୧.୮୫ କିଲୋମିଟର । 


ପାଣିପାଗ ମେସିନ୍‌ - ଆମ ପୃଥ୍‌ବୀରେ ବିଭିନ୍ନ ରକମର ପାଣିପାଗ 
ଦେଖାଯାଏ । ଆଧୁନିକ ବିଜ୍ଞାନ କହେ ଯେ ପାଣିପାଗ ଗୋଟିଏ ବଡ଼ ମେସିନ 
ଭଳି । ଏହା ଶକ୍ତଦ୍ବାରା ଚାଳିତ ହୁଏ । ଏହି ଶକ୍ତି ଯୋଗୁଁ ବର୍ଷା, ଝଡ଼ତୋଫାନ, 


7012 1୮//2: 7 /71/ 5/୮//1771/1/7 @2/7//7//, ୦୦/7୮ 


ପାଣିପାଗ ଓ ଜଳବାୟୁ ୫ 


ବିଜୁଳି ଇତ୍ୟାଦି ସୃଷ୍ଟି ହୂଏ । ଉପରୋକ୍ତ ଶକ୍ତି ସୂର୍ଯ୍ୟଠାରୁ ମିଳେ । ବାୟୁମଣ୍ଡଳ 
ଦେଇ ସୂର୍ଯ୍ୟକିରଣ ଭୂପୃଷ୍ଠରେ . ପଡ଼େ । ଏହା ଫଳରେ ଭୂପୃଷ୍ଠ ଉତ୍ତପ୍ତ ହୁଏ 
ଏବଂ ଏହା ତା ଉପରେ ଥ୍‌ବା ବାୟୁମଣ୍ତଳକୁ ଉତ୍ତପ୍ତ କରେ । ଏହି ଉତ୍ତପ୍ତ 
ବାୟୁ ଉପରକୁ ଉଠେ । ପୁଣି ସୂର୍ଯ୍ୟକିରଣ ସମୁଦ୍ରକ ନଦୀ, ହଦ୍ର ଉପରେ 
ପଡ଼ିଲେ ପାଣି ଜଳୀୟବାଷ୍ପ ହୋଇଯାଏ ଏବଂ ଏହି ଜଳୀୟବାଷ୍ପ ବାୟୁମଣ୍ଡଳକୁ 
ଯାଏ । ଏହି ଦୁଇ କ୍ଷେତ୍ରରେ ଉତ୍ତାପ ତଳୁ ଉପରକୁ ଗତିକରେ । ସୂର୍ଯ୍ୟକିରଣ 
କେତେକ ସ୍ଥାନରେ ଜୋରରେ ପଡ଼େ ଓ କେତେକ ସ୍ଥାନରେ କମ୍‌ ପଡ଼େ । 
ଏହା ଫଳରେ ପାଣିପାଗ ମେସିନ୍‌ରେ ଶକ୍ତି, ବାୟୁ ଓ ଜଳ ମଧ୍ଯରେ କାର୍ଯ୍ୟପ୍ରକ୍ରିୟା 
ହୁଏ । ଜଳୀୟବାଶ୍ପଭରା ବାୟୁ ପବନ ଦ୍ବାରା ଉତ୍ତପ୍ତ ସ୍ଥାନରୁ ଶୀତଳ ସ୍ଥାନକୁ 
ଗତିକରେ । ସୂର୍ଯ୍ୟକିରଣ ପୃଥ୍‌ବୀପୃଷ୍ଣରେ ସମାନ ଭାବରେ ପଡ଼େ ନାହିଁ । 
କ୍ରାନ୍ତୀୟ ବା ଟ୍ରପିକସ୍‌ ଅଞ୍ଚଳରେ ଏହା ବେଶୀ ଓ ମେରୁ (ପୋଲ୍‌) ପାଖରେ 
କମ୍‌ । କ୍ରାନ୍ତି ଅଞ୍ଚଳ ଓ ମେରୁ ଅଞ୍ଚଳ ମଧ୍ୟରେ ଉତ୍ତାପର ତାରତମ୍ୟ ୮୨ 
ଡିଗ୍ରୀ ସେଣ୍ଟିଗ୍ରେଡ୍‌ । ପାଣିପାଗ, ଏହି ଅସାମଞ୍ଜସ୍ୟ ଉତ୍ତାପକୁ ସମୀକରଣ 
କରେ । 


ପାଣିପାଗ ମେସିନ୍‌ ବଡ଼ ଜଟିଳ । ପୃଥ୍‌ବୀର ଘୂର୍ଣ୍ଣନ ଯୋଗୁଁ ପବନ 
ସରୁ ବା ବାୟୁ ବଙ୍କା ହୋଇ ଗତି କରନ୍ତି । ପାହାଡ଼ଗୁଡ଼ିକରେ ଜଳୀୟବାଷ୍ପଭରା 
ପବନ ବାଜି, ଉପରକୁ ଗତିକରେ ଏବଂ ଜଳୀୟବାଷ୍ପ ବର୍ଷା ହୋଇ ପଡ଼େ । 
ସ୍ଥଳଭାଗ ଅପେକ୍ଷା ସମୁଦ୍ର ଆସ୍ତେ ଆସ୍ତେ ଉତ୍ତପ୍ତ ବା ଶୀତଳ ହୁଅନ୍ତି । 
ସାଧାରଣ ବାୟୁ ଚଳନରେ ବାତ୍ୟା ¬ ହରିକେନ୍‌, ଟର୍ଣ୍ାଡ଼ୋ କିମ୍ବା ସାଇକ୍ଲୋନ୍‌ - 
ବ୍ଯାଘାତ ଜନ୍ମାଏ । ମେଘ ମଧ୍ଯରେ ବାୟୁ, ପରିଚଳନ ଦ୍ବାରା ଉପରକୁ 
ଉଠେ, ପୁଣି ଶୀତଳ ହୁଏ । ଏହା ଫଳରେ ମେଘ ମଧ୍ୟରେ ଥ୍‌ବା ଜଳବିନ୍ଦୁ 
ବୈଦ୍ୟୁତିକ ଚାର୍ଜଡ୍‌ ହ୍ୂଏ । ମେଘର ଉପରିଭାଗରେ ପଢିଟିଭ୍‌ ଚାର୍ଜ ରହେ 
ଓ ମେଘ ତଳଭାଗରେ ନେଗେଟିଭ ଚାର୍ଜ ରହେ । ଏହି ଦୁଇଶକ୍ତି ମଧ୍ୟରେ 
ବିଜୁଳି ସୃଷ୍ଟି ହୁଏ ଏବଂ ଏହା ଏତେ ଶକ୍ତି ଉପ୍ପନ୍ନ କରେ ଯେ, ଯେତେବେଳେ 
ଏହା ବାୟୁ ମଧ୍ଯ ଦେଇ ତଳକୁ ଗତିକରେ, ସେତେବେଳେ ଏହା ବିସ୍ଫୋରଣ 
ଘଟାଏ ଏବଂ ଏହି ବଜ୍ରପାତରେ ଆମେ ଘଡ଼ଘଡ଼ି ଶବ୍ଦ ଶୁର୍ଣୁ । ଏହା ଫଳରେ 
ପ୍ରବଳ ବର୍ଷା ହୁଏ ଓ ପ୍ରବଳ ତୋଫାନ ମଧ୍ଯ ହୁଏ । ହରିକେନ୍‌, ଦକ୍ଷିଣ 
ପୂର୍ବ ଏସିଆରେ ଟାଇଫୁନ ଏବଂ ଭାରତ ଓ ପ୍ରଶାନ୍ତ ମହାସାଗରରେ ଏହାକୁ 
ସାଇକ୍ଲୋନ୍‌ ବା ବାତ୍ଯା କହନ୍ତି । ଏ ସଂପର୍କରେ ପରେ ବିଶଦ . ଆଲୋଚନା 
କରାଯିବ । କିନ୍ତୁ ଏଗୁଡ଼ିକ ହେଉଛି କ୍ରାନ୍ତୀୟ ବା ଟ୍ରପିକାଲ ପାଣିପାଗ ଅବସ୍ଥା । 

୬ ପାଣିପାଗ ଓ ଜଳବାୟୁ 


ଯେଉଁଥ୍‌ରେ ପବନର ଗତି ଅତି ପ୍ରବଳ ହୂଏ । ଏହି ଦୁଇ ବାତ୍ୟା ଅପେକ୍ଷା, 
ଟଣ୍ଡରାଡ଼ୋ ବାତ୍ୟା ଛୋଟ । କିନ୍ତୁ ସବୁ ବାତ୍ଯାଗୁଡ଼ିକ ଫଳରେ ଧନଜୀବନ 
ନଷ୍ଟ ହୁଏ । 


ସୂର୍ଯ୍ୟ ଅହରହ ମହାକାଶରେ 
ଆଲୋକ ଓ ଉତ୍ତାପ ବିକିରଣ କରୁଛି । 
ସୂର୍ଯ୍ୟ ଏକ ଜ୍ଵଳନ୍ତ ଓ ଉତ୍ତପ୍ତ ଗ୍ୟାସ୍‌ପିଣ୍ଡ । 
ଏହାର ଉପରିଭାଗର ତାପମାତ୍ରା ୬୦୦୦ 
ଡିଗ୍ରୀ ସେଣ୍ଟିଗ୍ରେଡ୍‌ । ୧୫୦ ନିୟୁତ 
କିଲୌମିଟର ଦୂରରେ ଥ୍‌ବା ପୃଥ୍ବୀ 
ଉପରେ, ସୂର୍ଯ୍ୟ ଶକ୍ତିର ମାତ୍ର ଏକ 
'ଅଂଶ ପଡ଼େ । କିନ୍ତୁ ଏହି ଅଂଶ ଦ୍ବାରା 
ପୃଥ୍‌ବୀରେ ଜୀବଜଗତ ବଞ୍ଚିରହେ ଏବଂ 
ଏହୀ ପୃଥ୍‌ବୀପୃଷ୍ଠର ପାଣିପାଗ ମେସିନକୁ 
ଚାଳିତ କରେ । 


ପୃଥ୍‌ବୀ ଉଷ୍କ ବାୟୁମଣ୍ଡଳ ଦ୍ବାରା 
ଆବୃତ । ଏହି ବାୟୁମଣ୍ଡଳ ଯୋଗୁଁ ପୃଥ୍ବୀ 
ଉପରେ ପଡୁଥ୍‌ବା ସୂର୍ଯ୍ୟର ଉତ୍ତାପ 
ବାହାରି ଯାଇପାରେ ନାହିଁ । ବାୟୁମଣ୍ଡଳ 
ନ ଥୁଲେ, ପୃଥ୍‌ବୀପୃଷ୍ଠରେ ଦିନରେ 
ଉତ୍ତାପ +୮୮୨ ଡିଗ୍ରୀ ସେଞମ୍ଚିଗ୍ରେଡ୍‌ ଓ 
ରାତିରେ -୧୪୦ ଡିଗ୍ରୀ ସେଞ୍ଚ୍ରଗ୍ରେଡ୍‌ 
ହୁଅନ୍ତା । ପୃଥ୍‌ବୀର ବାୟୁ ଗ୍ୟାସମାନଙ୍କର ଏ 
ଏକ ସମ୍ମିଶ୍ରଣ ମାତ୍ର । ବାୟୁରେ ଶତକଡ଼ା ଃ 
୭୮ ଭାଗ ନାଇଟ୍ରୌଜେନ 
(ଯବକ୍ଷାରଜାନ), ଶତକଡ଼ା ୨୧ ଭାଗ 
ଅକ୍‌ସିଜେନ (ଅମ୍ଳଜାନ) ଓ ଅନ୍ୟାନ୍ୟ 
ଗ୍ୟାସ ଯଥା ହାଇଡ୍ରୋଜେନ, ହିଲିୟମ୍‌ ଇତ୍ୟାଦି ଅଛି । କାରବନ ଡାଏକ୍‌ସାଇଡ଼ 
ବା ଅଙ୍ଗାରକାମ୍ଳ ଗ୍ୟାସର ପରିମାଣ ମାତ୍ର ଶତକଡ଼ା ୦.୦୩ ଭାଗ । ଏହାକୁ 
ଗ୍ରୀନହାଉସ୍‌ ଗ୍ଯାସ କହନ୍ତି ଏବଂ ଏହି ଗ୍ୟାସ ଉତ୍ତାପକୁ ଧରିରଖେ । ବାୟୁରେ 
ସବୁବେଳେ ଜଳୀୟବାଷ୍ପ ଥାଏ ଯାହା ପାଣିପାଗର ଏକ ମୌଳିକ ଉପାଦାନ । 


ପାରଦ ଓ ତାପମାନ ଯନ୍ତ୍ର 

ପାଣିପାଗ ଓ ଜଳବାୟୁ ୭ 


ପୃଥ୍‌ବୀ ଉପରେ ଥ୍ବା ବୀୟୂମଣ୍ଡଳର ଓଜନ ଅଛି । ସମୁଦ୍ର ପତ୍ତନରେ ବାୟୁମଣ୍ଡଳର 
ଓଜନ ପ୍ରତି ବର୍ଗ ଇଞ୍ଚ ପ୍ରତି ୧୪.୭ ପାଉଣ୍ଡ । ପାଣିପାଗ ବିଜ୍ଞାନୀମାନେ 
ବାୟୁର ଚାପକୁ ମିଲିବାରରେ ମାପ କରନ୍ତି । ସମୁଦ୍ର ପତ୍ତନରେ ବାୟୁର 
ଚାପ ବା ଓଜନ ୧୦୧୩ ମିଲିବାର । ଆମେ ଯେତେ ଉପରକୁ ଯାଉ, 
ବାୟୁମଣ୍ଡଳ ସେତେ ପତଳା ହୁଏ ଏବଂ ଅମ୍ଳଜାନର ଅଭାବ ଘଟେ । ବାୟୁ 
ଉତ୍ତପ୍ତ ହେଲେ, ବିସ୍ତାରଣ ହୋଇ ଏହା ଉପରକୁ ଉଠେ । ଆମେ ଜାଣୁ 
ଯେ ବାୟୂମଣ୍ଡଳରେ ବିଭିନ୍ନ ସ୍ତର ଅଛି । ବାୟୁମଣ୍ଡଳ ସବୁଠାରୁ ତଳସ୍ତର 
ଟ୍ରପୋସ୍‌ଫିୟରରେ ପାଣିପାଗର ଜନ୍ମହୂଏ । 

ଆମେ ଜାଣୁ ଯେ ବାଷ୍ପୀୟ ବା ଷ୍ଟିମ୍‌ ଇଞ୍ଜନଗୁଡ଼ିକ ଉତ୍ତାପ ଶକ୍ତିକୁ 
କାଇନେଟିକ ବା ସଞ୍ଚାଳନର ଶକ୍ତିରେ ରୂପାନ୍ତରିତ କରନ୍ତି । ଏହି ଉତ୍ତପ୍ତ 
ଶକ୍ତିଭରା ବାଷ୍ପ ଇଞ୍ଜିନ ଭିତରେ ପଶେ ଏବଂ ଏହା ସିଲିଣ୍ଡରକୁ ଯାଏ, 
ଯାହା ପିଷ୍ଠନକୁ ଚଲାଏ ଏବଂ ଏହା ଫଳରେ ରେଳର ଚକା ବୁଲେ । 
ପାଣିପାଗ ଜନିତ ମେସିନକୁ ଏହିପରି ଏକ ଶକ୍ତି ରୂପାନ୍ତର ଚଲାଏ । ସୂର୍ଯ୍ୟକିରଣ 
ପୃଥ୍‌ବୀପୃଷ୍ଠରେ ପଡ଼ିଲେ, ଏହା ଆହରିତ ହୁଏ । ଉତ୍ତପ୍ତ ସ୍ଥଳଭାଗ ତା ଉପରେ 
ଥ୍‌ବା ବାୟୁକୂ ଉତ୍ତପ୍ତ କରେ । ଏହି ଉତ୍ତପ୍ତ ବାଯୁ ଉପରକୁ ଉଠେ । ଏହା 
ସ୍ଥାନୀୟ ପବନ ବା ପୃଥ୍‌ବୀର ପବନ ହୋଇପାରେ । ଏଗୁଡ଼ିକ ସମୁଦ୍ରରୁ 
ସୂର୍ଯ୍ୟର ଉତ୍ତାପଦ୍ାରା ଗଠିତ ଜଳୀୟବାଷ୍ପ ନିଅନ୍ତି । ଉପର ବାୟୁମଣ୍ଡଳରେ 
ଯେତେବେଳେ ଏହି ଜଳୀୟବାଷ୍ପ ଶୀତଳ ହୁଏ, ସେତେବେଳେ ବର୍ଷା ହୁଏ । 
ବାୟୁମଣ୍ଡଳର ଗତିଦ୍ଧାରା ପାଣିପାଗର ସୃଷ୍ଠି ହୋଇଥାଏ ଏବଂ ଏହା ସୂର୍ଯ୍ୟର 
ଶକ୍ତିଦ୍ାରା ହିଁ ସମ୍ଭବପର ହୋଇଥାଏ । ଏହି ବାୟୁର ଶକ୍ତି ଯୋଗୁଁ ବାତ୍ଯା 
ହୁଏ ଅର୍ଥାତ୍‌ ଉତ୍ତାପ ଶକ୍ତି ବାୟୂର ଗତିଶୀଳତା କରୀଏ । ବାୟୁ ଉତ୍ତପ୍ତ 
ହେଲେ ଏହାର ଘନତା କମିଯାଏ ଏବଂ ଏହା ଉପରକୁ ଉଠେ । ଭୂପୃଷ୍ଠରେ 
ବାୟୁର ଚାପ କମ୍‌, ତେଣୁ ସେହି ଅଞ୍ଚଳକୂ ଲଘୁଚାପ ଅଞ୍ଚଳ କୁହାଯାଏ । 
ବାୟୁ ଶୀତଳ ହୋଇ ତଳକୁ ଆସିଲେ ବାୟୁର ଚାପ ବଢ଼େ ଓ ଏହା 
ଗୁରୁଚାପ ଅଞ୍ଚଳ ସୃଷ୍ଠି କରେ । ଗୁରୁଚାପ ଅଞ୍ଚଳରେ ଖରାପାଗ ହୁଏ ଏବଂ 
ଲଘୁଚାପ ଅଞ୍ଚଳରେ ବର୍ଷା ହୁଏ କିମ୍ବା ବରଫ ପଡ଼େ । 

ବର୍ଭମାନ ପୃଥ୍ବୀର ମୂଖ୍ୟ ଚାପବଳୟ ବିଷୟରେ ଆଲୋଚନା କରାଯିବ । 
ଭୂପୃଷ୍ଠରେ ବର୍ଷର ବିଭିନ୍ନ ସମୟରେ ବାୟୁଚାପର ହାରାହାରି ବିତରଣକୁ ଲକ୍ଷ୍ୟକଲେ, 
ଗୁରୁ ଓ ଲଘୁଚାପର ସାତୋଟି ବଳୟ ସ୍ବଷ୍ଟଭାବେ ଜଣାପଡ଼େ । ବିଷୁବ 
ବୃତ୍ତଠାରୁ ୫ ଡିଗ୍ରୀ ଉତ୍ତର ଓ ଦକ୍ଷିଣ ସମାକ୍ଷରେଖା ମଧ୍ଯବର୍ତୀ ଅଞ୍ଚଳରେ 

୮ ପାଣିପାଗ ଓ ଜଳବାଯ୍କୁ 


ହଣ ୭୩, ଥୁଲୁଥ୍ଯା ଳଳୟ, 


ପୃଥ୍ବୀର ମୁଖ୍ୟ ଚାପବଳୟ 


ସୂର୍ଯ୍ୟଙ୍କର ଲମ୍ବା କିରଣ ବର୍ଷସାରା ପଡ଼ିଥାଏ । ଫଳରେ ବାୟୁର ତାପମାତ୍ରା 
ଅଧ୍‌କ ହେଉଥ୍‌ବାରୁ ବାୟ୍ଭୁ ହାଲୁକା ହୋଇ ଉପରକୁ ଉଠିଯ଼ାଏ । ତେଣୁ 
ଏଠୀରେ ଲଘୁଚାପ ସୃଷ୍ଟି ହୁଏ । ଏହାକୁ ନିରକ୍ଷୀୟ ଲଘୁଚାପ ବଳୟ କୁହାଯାଏ 
ଏବଂ ବର୍ଷସାରା ଭର୍ଵ୍ଧଗାମୀ ଆର୍ଦ୍ରବାୟୁ ଶୀତଳ ହେବା ଫଳରେ ପ୍ରଟୂର ପରିଚଳନ 
ବୃଷ୍ଟି ହୁଏ । ଏଠାରେ ବାୟୁର ଏକପ୍ରକାର ନିସ୍ତବ୍‌ଧ ଓ ଶାନ୍ତଭାବ ଦେଖାଯିବା 
ଯୋଗୁଁ ଏହି ଅଞ୍ଚଳର ଅନ୍ୟ ନାମ ନିରକ୍ଷ ଶାନ୍ତବଳୟ ବା ଡୋଲତଡ୍ରମସ୍‌ । 
ବର୍ତମାନ ଉପକ୍ରାନ୍ତୀୟ (ସବ୍‌ ଟ୍ରପିକାଲ୍‌) ଗୁରୂଚାପ ବଳୟ କଥା ଆଲୋଚନା 
କରିବା । ଚନିରକ୍ଷ ବା ବିଷୁବରେଖା ଅଞ୍ଚଳରୁ ଉପରକୁ ଉଠୁଥ୍‌ବା ବାୟୁମଣ୍ଡଳ 
ଉପରିଭାଗରେ ଶୀତଳ ଓ ଭାରୀ ହୁଏ । କ୍ରମେ ଏହା ଅବରୋହଣ କରି 
ଓ ପ୍ରସାରିତ ହୋଇ ଉଭୟ ଉତ୍ତର ଓ ଦକ୍ଷିଣ ଗୋଲାର୍ଵ୍ଷରେ ଦୁଇ ମେରୂଅଞ୍ଚଳ 
ଆଡ଼କୁ ଗତିକରେ । ଏହି ଶୀତଳ ଓ ଭାରୀ ବାୟ୍ୟୁ ଉପକ୍ରାନ୍ତୀୟ ଅଞ୍ଚଳରେ 
ଭୂପୃଷ୍ଠକୁ ଖସିଥାଏ । ଏହା ଫଳରେ ଉଭୟ ଗୋଲାର୍ଦଶ୍ଧରେ ୨୫ ଡିଗ୍ରୀରୁ 
୩୫ ଡିଗ୍ରୀ ସମାକ୍ଷରେଖା ମଧ୍ଯରେ ଉପକ୍ରାନ୍ତୀୟ ଗୁରୁଚାପ ବଳୟ ସୃଷ୍ଟି ହୁଏ । 
ତା'ପରେ ଆସିବ ଉପମେରୂଦେଶୀୟ (ସବ୍‌ପୋଲାର) ଲଘୁଚାପ ବଳୟ । 
ଉଭୟ ଗୋଲାର୍ଦ୍ର ୬୦ ଡିଗ୍ରୀରୂ ୭୦ ଡିଗ୍ରୀ ସମାକ୍ଷରେଖା ମଧ୍ଯରେ ଏହି 
ଲଘୁଚାପ ବଳୟ ଅବସ୍ଥିତ । ପୃଥ୍‌ବୀର ଘୂର୍ଣ୍ଣନ ଯୋଗୁଁ ଏହି ଦୁଇ ଅଞ୍ଚଳରେ 

ପାଣିପାଗ ଓ ଜନବାୟ୍ଛ ୯ 


ବାୟୁ କ୍ରାନ୍ତୀୟ ଅଞ୍ଚଳ ଆଡ଼କୁ ବିକ୍ଷିପ୍ତ ହୋଇଥାଏ । ତେଣୁ ଏହି ଦୁଇ 
ଅଞ୍ଚଳର ବାୟୁ ପତଳା ହୋଇ ଲଘୁଚାପ ସୃଷ୍ଟି କରେ । ତାଂପରେ ଆସିବ 
ମେରୂଦେଶୀୟ (ପୋଲାର) ଗୁରୂଚାପ ବଳୟ । ଉଭୟ ସୁମେରୁ ଓ କୁମେରୂ 
ବର୍ଷସାରା ବରଫାବୃତ ରହୁଥ୍‌ବାରୂ ବାୟୂ ଅତ୍ଯଧ୍‌କ ଶୀତଳ ଥାଏ । ଥଣ୍ଡା 
ବାୟୁ ଓଚ୍ଚନିଆ ହୋଇଥ୍‌ବାରୁ ଏହି ଦୁଇ ମେରୂରେ ଗୁରୁଚାପ ଦଳୟ ସୃଷ୍ଟି 
ହୁଏ । 

ପୃଥ୍‌ବୀର କିଛି ଅଞ୍ଚଳ ଥଣ୍ଡା କିଛି ଅଞ୍ଚଳ ଗରମ ଓ ଅନ୍ୟକିଛି ଅଞ୍ଚଳ 
ନାତିଶୀତୋଷ୍ଣ । କେଉଁ ଅଞ୍ଚଳ ବେଶୀ ଗରମ ହେବ, ତାହା ସେହି ଅଞ୍ଚଳର 
ବିଷୁବରେଖାଠାରୁ ଦୂରତ୍ସ ଉପରେ ନିର୍ଭର କରେ । ସାଧାରଣତଃ ବିଷୁବରେଖା 
ପାଖରେ ବେଶୀ ଗରମ ହ୍ରଏ । ଉତ୍ତର ଓ ଦକ୍ଷିଣ ମେରୁରେ ଉତ୍ତାପ ବହୁତ 
କମ୍‌ । ଏହାର କାରଣ ପୃଥ୍ବୀ ପୃଷ୍ଠ ବକ୍ରୀକୃତି ଏବଂ ବିଷୁବରେଖାଠାରେ ସୂର୍ଯ୍ୟକିରଣ 
ଘନଭାବରେ ଓ ମେରୁରେ ତୀର୍ଯ୍ୟକ ଭାବରେ ପଡ଼େ । ସୌରତାପ ଗ୍ରହଣର 
ତାରତମ୍ୟ ଅନୁସାରେ ଭୂପୃଷ୍ଠକୁ ପାଞ୍ଚଗୋଟି ତାପମଣ୍ଡଳରେ ଭାଗ କରାଯାଇଛି । 


ଅକ୍ଷାଂଶ ଦ୍ବାରା ଏହି ତାପମଣ୍ଡଳର ସୀମା ଦର୍ଶାଯାଇଥାଏ । କର୍କଟକ୍ରାନ୍ତି (୨୩.୧ 


ଡିଗ୍ରୀ ଉତ୍ତର) ସୂର୍ଯ୍ୟର ଉତ୍ତରାୟଣ ଗତିର ଶେଷସୀମା ଓ ମକରକ୍ରାନ୍ତି (୨୩୪ 
ଡିଗ୍ରୀ ଦକ୍ଷିଣଃ ସୂର୍ଯ୍ୟର ଦକ୍ଷିଣାୟନ ଗତିର ଶେଷ ସୀମା । ଏହି ଦୁଇ 
କ୍ରାନ୍ତିର ମଧ୍ୟଭାଗ ଅଞ୍ଚଳରେ ସୂର୍ଯ୍ୟକିରଣ ପ୍ରାୟ ଲମ୍ବ ଭାବରେ ପଡ଼ିଥାଏ । 
ଫଳରେ ଏଠାରେ ବେଶୀ ଗରମ ଅନୁଭୁତ ହୁଏ । ଏହି ଅଞ୍ଚଳର ନାମ 
ଉଷ୍କମଣ୍ଡଳ ବା କ୍ରାନ୍ତିମଣ୍ଡଳ (ଟ୍ରପିକାଲ ଜୋନ୍‌) । କର୍କଟକ୍ରାନ୍ତିଠାରୁ ସୁମେରୁ 
ବୃତ୍ତ (୬୬୬ ଡିଗ୍ରୀ ଉତ୍ତର ଓ ମକର କ୍ରାନ୍ତିଠାରୁ କୁମେରୁ ବୂଉ (୬୬୨ 
ଡିଗ୍ରୀ ଦକ୍ଷିଣଃ ପର୍ଯ୍ୟନ୍ତ ଦୁଇଟି ଅଞ୍ଚଳରେ ସୂର୍ଯ୍ୟକିରଣ ଅପେକ୍ଷାକୃତ ତୀ ୍ଯ୍ୟକ 
ଭାବରେ ପଡ଼ିଥାଏ । ଏହି. କାରଣ ଯୋଗୁଁ ଗ୍ରୀଷ୍କକାଳରେ ଅଧ୍୍‌କ ଗରମ 
ବା ଶୀତକାଳରେ ଅଧ୍‌କ ଶୀତ ଅନୁଭୂତ ହୂଏ ନାହିଁ । ତେଣୁ ଏହି ଦୁଇ 
ଅଞ୍ଚଳକୂ ଉତ୍ତର ନାତିଶୀତୋଷ୍ଣ ଓ ଦକ୍ଷିଣ ନାତିଶୀତୋଷ୍ଣ (ଟେମ୍ପରେଟ୍‌ ଜୋନ୍‌) 
ମଣ୍ଡଳ କୁହାଯାଏ । ଏହାପରେ ଆସିବ ଦୂଇ ହିମମଣ୍ଡଳ ବା ଦୁଇ ପୋଲାର 
ଜୋନ୍‌ । ଦୁଇ ମେରୁ ବଦୂତ୍ତଠାରୁ ଦୁଇମେଚୁ ବିନ୍ଦୁ ପର୍ଯ୍ଯନ୍ତ ସୂର୍ଯ୍ୟର କିରଣ 
ଅଧ୍‌କ ତୀର୍ଯ୍ୟକ ଭାବରେ ପଡ଼େ । ତେଣୁ ଏହି ଦୁଇ ଅଞ୍ଚଳରେ ଭୂପୃଷ୍ଠ 
ଓ ବାୟୁମଶ୍ତଳର ତାପମାତ୍ରା ଅତି କମ୍‌ ହୋଇଥାଏ ଏବଂ ବର୍ଷର ଅଧ୍‌କାଂଶ 
ସମୟ ବରଫାଚ୍ଛନ୍ନ ରହେ । ଏହାକୁ ଉତ୍ତର ମେରୁମଣ୍ତଳ ଓ ଦକ୍ଷିଣ ମେରୁମଣ୍ଡଳ 
କୁହାଯାଏ । 

୧୦ ପାଣିପାଗ ଓ ଜଳବାୟୁ 


ଅକ୍ଷାଂଶ ବ୍ୟତୀତ ପାଣିପାଗ ବା ଜଳବାୟୁ ଅନ୍ୟାନ୍ଯ କାରଣ ଦ୍ବାରା 
ନିୟନ୍ତ୍ରିତ ହୂଏ । ଉଦାହରଣସ୍ଵରୂପ ଉପକୂଳ ଦେଇ ଗତି କରୁଥିବା ଉଷ୍ମ 
ସାମୁଦ୍ରିକ ସ୍ରୋତ ଫଳରେ ଉଷ୍ଟ ଜଳବାୟୁ ସୃଷ୍ଟି ହୁଏ । ଥଣ୍ଡା ସାମୁଦ୍ରିକ 
ସ୍ରୋତ ଫଳରେ ଶୀତଳ ଜଳବାଯ୍କୁ ସୃଷ୍ଟି ହୂଏ । ପୁଣି ସମୁଦ୍ର କୂଳବର୍ତୀ 
ଅଞ୍ଚଳ ଅପେକ୍ଷା ଆଭ୍ଯନ୍ତରୀଣ ଅଞ୍ଚଳରେ ଜଳବାୟୁ ଭିନ୍ନ ପ୍ରକାରର ହୁଏ । 
ପୃଥ୍‌ବୀପୃଷ୍ଠରୁ ଉଚ୍ଚତା ନେଇ ମଧ୍ଯ ଜଳବାୟୁ ପ୍ରଭାବିତ ହୁଏ । ଯେଉଁ ସ୍ଥାନ 
ଯେତେ ଉଚ୍ଚା, ସେଠାରେ ଜଳବାୟୁ ସେତିକି ଥଣ୍ଡା । 

ଚାରି ରତୁ ¬ ପ୍ରତିବର୍ଷ ପୃଥ୍‌ବୀ ସୂର୍ଯ୍ୟ ଚାରିପାଖରେ ୯୬୫ ନିୟୁତ 
କିଲୋମିଟର ଦୂରରେ ଗତିକରେ । ଏତକ ଘୂରିବା ପାଇଁ ପୃଥ୍‌ବୀକୁ ୩୬୫ 
ଦିନ ୫ ଘଣ୍ଟା ୪୮ ମିନିଟ ଓ ୪୬ ସେକେଣ୍ଡ ଲାଗେ । ପୃଥ୍ବୀ ପଶ୍ଚିମରୁ 
ପୂର୍ବକୁ ଘୂରେ ଏବଂ ଏହି ଗତି ଫଳରେ ଦିନ ଓ ରାତି ହୁଏ । କିନ୍ତୁ 
ପୃଥ୍‌ବୀରେ ରତୁମାନ ହୁଏ, କାରଣ ପୃଥ୍ବୀ ସୂର୍ଯ୍ୟ ଚାରିପାଖରେ ଘୂରିଲାବେଳେ 
ଢଳିକରି ଥାଏ । ଏହା ୨୩.୫ ଡିଗ୍ରୀ ଢଳିକରି ରହିଛି । ଏହା ଫଳରେ 
କେତେକ ସମୟରେ ପୃୁଥ୍‌ବୀର କିଛି ଅଞ୍ଚଳ ସୂର୍ଯ୍ୟଠାରୁ ଦୂରରେ ରହେ ଓ 
କିଛି ଅଞ୍ଚଳ ସୂର୍ଯ୍ୟଆଡ଼କୁ ରହେ । ବର୍ଷ ମଧ୍ୟଭାଗରେ ଉତ୍ତର ଗୋଲାର୍ଦ 
ସୂର୍ଯ୍ୟଆଡ଼କୁ ଢଳିରହେ । ତେଣୁ ସେଠାରେ ଜୁନ ଓ ଜୁଲାଇ ମାସରେ ଗ୍ରୀଷ୍କରତୁ 
ହୁଏ । ଏହି ସମୟରେ ଦକ୍ଷିଣ ଗୋଲାର୍ଦ୍ି ସୂର୍ଯ୍ୟଠାରୁ ଦୂରରେ ରହେ । 
ତେଣୁ ସେଠାରେ ଶୀତରତୁ ହୁଏ । ଛ ମାସ ପରେ ଏହିପ୍ରକାର ପରିସ୍ଥିତି 
ଠିକ୍‌ ଓଲଟା ହୁଏ । ଦକ୍ଷିଣ ଗୋଲୀର୍ଦ୍ଧରେ ଗ୍ରୀଷ୍ମ ଓ ଉତ୍ତର ଗୋଲାର୍ଦରରେ 
ଶୀତ ହୁଏ । 


ବାୟୁର ଗତିଶୀଳତା - ବାୟୁମଣ୍ଡଳରେ ଚାପର ତାରତମ୍ୟ ହେତୁ ପବନ 
ବହେ । ଯେତେବେଳେ ବାୟୁମଣ୍ଡଳର ଚାପ ବେଶୀ, ସେତେବେଳେ ସେହି 
ବାୟୁ ଏକାଠି ହୋଇ ଲଘୁଚାପ ବାଯୁ ଅଞ୍ଚଳକୁ ଗତିକରେ । ପୃଥ୍‌ବୀର ବାୟୁମଣ୍ଡଳରେ 
ଚାପ ସବୁଠାରେ ସମୀନ ନୁହେଁ । କାରଣ କିଛି ଅଞ୍ଚଳ ଅନ୍ୟ ଅଞ୍ଚଳ ଅପେକ୍ଷା 
ବେଶୀ ଉତ୍ତପ୍ତ ବା ଗରମ । ଉଦାହରଣସ୍ଵରୂପ, ଗ୍ରୀଷ୍କରତୁୂରେ ଆଭ୍ୟନ୍ତରୀଣ 
ଅଞ୍ଚଳ ଗରମ ରହେ । ଏହା ଫଳରେ ଉଷ୍କବାୟୁ ଉପରକୁ ଉଠେ ଓ ବିସ୍ତାରିତ 
ହୁଏ । ଏହା ଲଘୁଚାପ ଅଞ୍ଚଳ ସୃଷ୍ଟି କରେ । କିନ୍ତୁ ଶୀତକାଳରେ ଭୂପୃଷ୍ଠରେ 
ଥ୍‌ବା ବାୟୂ ଶୀତଳ ହୋଇ ତଳକୁ ଆସେ ଏବଂ ଏହା ଗୁରୁଚାପ ଅଞ୍ଚଳ 
ସୃଷ୍ଟି କରେ । ଏହି ଅଞ୍ଚଳରୂ ପବନ ବାହାରକୁ ଗତିକରେ । ବାୟୁର ଚାପ 
ସବୁଜାଗାରେ ସମାନ ନୂହେଁ । ଗୋଟିଏ ଅଞ୍ଚଳ ଉତ୍ତପ୍ତ ରହିଲେ, ଅନ୍ୟ 

ପାଣିପାଗ ଓ ଜଳବାୟୁ ୧୧ 


ଅଞ୍ଚଳ ଶୀତଳ ରହେ । ତେଣୁ ପୃଥ୍‌ବୀରେ ବାୟୁର ଗତି ବଦଳେ ଏବଂ 
ଗୁରୂ ଓ ଲଘୁଚାପ ଅଞ୍ଚଳ ମଧ୍ୟ ବଦଳେ । କିନ୍ତୁ ବିଷୁବରେଖା ପାଖରେ 
ସର୍ବଦା ଲଘୁଚାପ ଓ ମେରୁ ଅଞ୍ଚଳରେ ସର୍ବଦା ଗୁରୂଚାପ ଅଞ୍ଚଳ ରହେ । 
ଏହିସବୁ ଫଳରେ ପୃଥ୍‌ବୀରେ ପବନର ବିଭିନ୍ନ ଆକାର ପ୍ରକାର ସୃଷ୍ଟି ହୁଏ । 
ବିଷୁବରେଖାରେ ଉତ୍ତପ୍ତ ବାୟୁ ମେରୁଆଡ଼କୁ ଗତିକରେ । ଏହି ବାୟୁ ମେରୁରେ 
ଶୀତଳ ହୁଏ ଓ ପୁଣି ବିଷୁବରେଖାଆଡ଼କୁ ଗତିକରେ । ଏଗୁଡ଼ିକ ବାଣିଜ୍ୟ 
ବାୟୁ ବା ଟ୍ରେଡ ଉଇଣ୍ଡତସ୍‌ କହନ୍ତି । କିନ୍ତୁ ସ୍ଥାନୀୟ ଅଞ୍ଚଳରେ ବିଶେଷତଃ 
ସମୁଦ୍ର କୂଳରେ ସ୍ଥାନୀୟ ସମୁଦ୍ର ବାୟୁ ଓ ସ୍ଥଳବାୟୁ ବହେ । ଗରମ ଦିନରେ 
ଜମି ଉପର ବାୟୁ ଉତ୍ତପ୍ତ ହୁଏ ଏବଂ ଏହା ସମୁଦ୍ର ଉପର ବାୟୁ ଅପେକ୍ଷା 
ଉତ୍ତପ୍ତ । ଏହା ଫଳରେ ଜମି ଉପରେ ବାୟୁ ଉପରକୁ ଉଠେ ଏବଂ ସମୁଦ୍ରରୁ 
ସ୍ଥଳଭାଗକୁ ଥଣ୍ଡା ପବନ ବହେ । ରାତି ହେଲେ ଏହାର ବିପରୀତ ପରିସ୍ଥିତି 
ସୃଷ୍ଟି ହୁଏ । ଜମିରୁ ସମୁଦ୍ରକୁ ପବନ ବହେ । 

ବାୟୁ ଚାପରେ ସମତା ଆଣିବା ପାଇଁ ବାୟୁ ଉତ୍ତର ଓ ଦକ୍ଷିଣ ଉପକ୍ରାନ୍ତୀୟ 
ଗୁରୁଚାପ ବଳୟରୁ ନିରକ୍ଷୀୟ ଲଘୁଚାପ ବଳୟକୁ ପ୍ରବାହିତ ହୁଏ । ପୃଥ୍‌ବୀର 


ପବନ ଦିଗବାରିଣୀ ଯନ୍ତ୍ର 

୧୨ ପାଣିପାଗ ଓ ଜଳବାୟୁ 


ପଶ୍ଚିମରୁ ପୂର୍ବକୁ ଘୂର୍ଟ୍ଣନ ଯୋଗୁଁ ଏହି ବାୟୁ ଉତ୍ତର ଗୋଲୀର୍ଦରେ ଠିକ୍‌ 
ଉତ୍ତରକୁ ନ ବହି ଉତ୍ତରପୂର୍ବ ଦିଗରୁ ଓ ଦକ୍ଷିଣ ଗୋଲାର୍ଦ୍ରରେ ଦକ୍ଷିଣ ପୂର୍ବ 
ଦିଗରୁ ବହିଥାଏ । କ୍ରାନ୍ତିମଣ୍ଡଳୀୟ ଅଞ୍ଚଳରେ ବର୍ଷସାରା ନିୟମିତ ଭାବେ 
ଏହି ବାୟୁପ୍ରବାହ ହୋଇଥାଏ । ଏହାର ଦିଗ ଓ ବେଗରେ ବିଶେଷ ପରିବର୍ଭନ 
ହୁଏ ନାହିଁ । ପୂର୍ବକାଳରେ ପାଲଟଣା ଜାହାଜରେ ବାଣିଜ୍ଯ କାରବାର ପାଇଁ 
ଏହି ବାୟୁ ବିଶେଷ ସହାୟକ ହେଉଥ୍‌ବାରୁୂ ଏହାକୁ ବାଣିଜ୍ୟ ବାୟୁ କୂହାଯାଏ । 
ଉତ୍ତର ଗୋଲାର୍ଵରେ ଏହାକୁ ଉତ୍ତରପୂର୍ବ ବାଣିଜ୍ୟ ବାୟୁ ଓ ଦକ୍ଷିଣ ଗୋଲାର୍ଵ୍ଧରେ 
ଏହାକୁ ଦକ୍ଷିଣପୂର୍ବ ବାଣିଜ୍ୟ ବାୟୁ କୁହାଯାଏ । କ୍ରାନ୍ତିଅଞ୍ଚଳର ବୃହତ 
ସ୍ଥଳଭାଗଗୁଡ଼ିକର ପୂର୍ବ ପାର୍ଶ୍ଵରେ ପ୍ରଥମେ ବାଧାପାଇ ଏହି ବାୟୁ ସେଠାରେ 
ବର୍ଷା କରାଇଥାଏ । କିନ୍ତୁ ସେହି ସ୍ଥଳଭାଗଗୁଡ଼ିକର ପଶ୍ଚିମ ପାର୍ଶ୍ଵକୁ ବାୟୁ 
ଶୁଷ୍ଠ ହୋଇଯାଇଥ୍‌ବାରୁ ସେଠାରେ ବର୍ଷା ନ ହୋଇ ବୃଷ୍ଟିଛାୟା ଅଞ୍ଚଳ ସୃଷ୍ଟି 
ହୋଇଥାଏ । ବିଷୁବରେଖା ପାଖରେ ଉତ୍ତର ଓ ଦକ୍ଷିଣରୁ ଆସୁଥ୍‌ବା ବାୟୁର 
ଯେତେବେଳେ ମିଳନ ହୁଏ ସେତେବେଳେ ପବନବିହୀନ ଅଞ୍ଚଳ ସୃଷ୍ଠି ହୁଏ, 
ଯାହାକୁ ଡୋଲଡ୍ରମସ୍‌ କହନ୍ତି । 


ବର୍ତମାନ ପଶ୍ଚିମାବାୟୁ କଥା ଆଲୋଚନା କରାଯିବ । ଉପକ୍ରାନ୍ତୀ ୟ ଗୁରୁଚାପ 
ବଳୟରୂ ବାୟୂଚାପ କ୍ରମଶଃ ଉପମେରୁ ଦେଶୀୟ ଲଘୁଚାପ ବଳୟ ଆଡ଼କୁ 
କମିଯାଏ । ବୀୟୁୂଚାପରେ ସମତା ଆଣିବା ପାଇଁ ବାୟୁ ଉତ୍ତର ଓ ଦକ୍ଷିଣ 
ଉପକ୍ରାନ୍ତୀୟ ଗୁରୁୂଚାପ ବଳୟରୂ ଯଥାକ୍ରମେ ଉତ୍ତର ଓ ଦକ୍ଷିଣ ଉପମେରୁ 
ଦେଶୀୟ ଲଘୁଚାପ ବଳୟକୁ ପ୍ରବାହିତ ହୁଏ`। ପୃଥ୍‌ବୀର ଘୂର୍ଣ୍ଚନ ଯୋଗୁଁ 
ଏହି ବାୟୂ ଉତ୍ତର ଗୋଲାର୍ଵରେ ଠିକ୍‌ ଦକ୍ଷିଣରୁ ଉତ୍ତର ଆଡ଼କୁ ପ୍ରବାହିତ 
ନ ହୋଇ ଦକ୍ଷିଣ୍ର ପଶ୍ଚିମ ଦିଗରୁ ଏବଂ ଦକ୍ଷିଣ ଗୋଲାର୍ଦରେ ଉତ୍ତର ପଶ୍ଚିମ 
ଦିଗରୁ ପ୍ରବାହିତ ହୋଇଥାଏ । ଉତ୍ତର ଗୋଲାର୍ଵ୍ିରେ ଏହାକୁ ଦକ୍ଷିଣ ପଶ୍ଚିମ 
ପଶ୍ଚିମାବାୟୁ ଏବଂ ଦକ୍ଷିଣ ଗୋଲାର୍ଦ ରେ ଉତ୍ତର ପଶ୍ଚିମ ପଶ୍ଚିମାବାୟୁ କୁହାଯାଏ । 
ଏହି ବାୟୁର ବେଗ ଓ ଦିଗ ଜଳ ଓ ସ୍ଥଳଭାଗର ପ୍ରଭାବ ଯୋଗୁଁ ପରିବର୍ତନଶୀଳ । 


ମୌସୁମୀ ବାୟୁ ଏକ ସାମୟିକ ବାୟୁ ପ୍ରବାହ ଏବଂ ଏହା ରତୁକାଳୀନ 
“ବାୟୁ । ଆରବୀୟ ଶବ୍ଦ ମୌସୁମୀରୁ ମୌସୁମୀ ଶବ୍ଦର ଉପୂତ୍ତି । ଆରବ 
ବଣିକମାନେ ଆରବସାଗରରେ ନିର୍ଦ୍ଦିଷ୍ଟ ରତୂକାଳୀନ ବାୟୁକୁ ଏହି ନାମ ଦେଇଥ୍‌ଲେ । 
ମୌସୁମୀ ବାୟୁଦ୍ାରା ଆମ ଦେଶ ଭାରତ ଓ ଦକ୍ଷିଣ ପୂର୍ବ ଏସିଆରେ 
ପ୍ରବଳ ବର୍ଷା ହୁଏ । ଜଳ ଓ ସ୍ଥଳଭାଗରେ ବାୟୁ ତାପମାତ୍ରା ତଥା ବାୟୁଚାପର 
ଅସମାନତା ହିଁ ମୌସୁମୀ ବାୟୁପ୍ରବାହର ମୂଳ କାରଣ । ଗ୍ରୀଷ୍କକାଳରେ ଏସିଆ 

ପାଣିପାଗ ଓ ଜଳବାୟୁ ୧୩ 


ମହାଦେଶର ଅଭ୍ଯନ୍ତର ଅଞ୍ଚଳ ଅଧ୍‌କ ଉତ୍ତପ୍ତ ହୋଇଯାଏ ଏବଂ ସେଠାରେ 
ଲଘୁଚାପ ସୃଷ୍ଟି ହୂଏ । ସେହି ସମୟରେ ଏସିଆର ଦକ୍ଷିଣରେ ଅବସ୍ଥିତ 
ଭାରତ ମହାସାଗରର ଉପରବାୟୁ ଅପେକ୍ଷାକୃତ ଶୀତଳ ଥୁବାରୁ ସେଠାରେ 
ଗୁରୁଚାପ ସୃଷ୍ଟି ହୋଇଥାଏ । ବାୟୁଚାପରେ ସମାନତା ଆଣିବାପାଇଁ , ମାର୍ଚ୍ଚ 
ମାସ ମଧ୍ଯଭାଗରୁ ସେପ୍ପେମ୍ବର ମାସ ମଧ୍ୟଭାଗ ପର୍ଯ୍ୟନ୍ତ ପ୍ରାୟ ଛମାସ ଧରି 
ବାୟୁ ଜଳଭାଗ ଉପରୁ ସ୍ଥଳଭାଗ ଉପରକୁ ପ୍ରବାହିତ ହୋଇଥାଏ । ଏହା 
ଦକ୍ଷିଣ ପଶ୍ଚିମ ଦିଗରୂ ପ୍ରବାହିତ ହେଉଥ୍‌ବାରୁ ଏହାକୁ ଦକ୍ଷିଣ ପଶ୍ଚିମ ସୌସୁମୀ 
ବାୟୁ କୁହାଯାଏ । ଶୀତରତୁୂର ବାୟୁ ପ୍ରବାହ ଗ୍ରୀଷ୍କରତୂର ଠିକ୍‌ ବିପରୀତ 
ଦିଗରୁ ହୋଇଥାଏ । ଏହି ସମୟରେ ସ୍ଥଳଭାଗ ଉପରେ ଗୁରୁଚାପ ଓ ଜଳଭାଗ 
ଉପରେ ଲଘୁଚାପ ସୃଷ୍ଠି ହୋଇଥାଏ । ତେଣୁ ସେପ୍ପେମ୍ବର ମାସ ମଧ୍ଯଭାଗରୁ 
ମାର୍ଚ୍ଚ ମାସର ମଧ୍ୟଭାଗ ପର୍ଯ୍ୟନ୍ତ ପ୍ରାୟ ଛମାସ ବାୟୁପ୍ରବାହ ସ୍ଥଳଭାଗରୁ 
ଜଳଭାଗ ଆଡ଼କୁ ହୋଇଥାଏ । ଉତ୍ତରପୂର୍ବ ଦିଗରୁ ପ୍ରବାହିତ ଏହି ବାୟୁକୁ 
ଉତ୍ତର ପୂର୍ବ ମୌସୁମୀବାୟୁ କୁହାଯାଏ । 


ହରିକେନ୍‌, ଟାଇଫୁନ ଓ ସାଇକ୍ଲୋନ୍‌ 


ଉତ୍ତ୍ୟନ୍ତ ଓ ଶକ୍ତିଶାଳୀ ଝଡ଼କୁ ହରିକେନ୍‌, ଟାଇଫୁନ କିମ୍ବା ଟ୍ରପିକାଲ 
ସାଇକ୍ଲୋନ୍‌ ବା ବାତ୍ୟା କୁହନ୍ତି । ଏଗୁଡ଼ିକର ଉପ୍ପରି ଉଷ୍କ କ୍ରାନ୍ତିମଣ୍ଡଳୀୟ 
ସାଗରରେ ଏବଂ ଏହା ବ୍ୟାପକ ଭାବରେ ଧନଜୀବନ କ୍ଷତି କରେ । ଆଟଲାଷଶ୍ଟିକ 
ଓ କାରିବିୟାନ ସମୁଦ୍ରରେ ହେଉଥ୍‌ବା ଏହି ଝଡ଼କୁ ହରିକେନ୍‌ କହନ୍ତି । ପ୍ରଶାନ୍ତ 
ମହାସାଗରରେ ଏହି ପ୍ରକାର ଝଡ଼କୁ ଟାଇଫୁନ କହନ୍ତି । ଭାରତ ମହାସାଗରରେ 
ଏହା ସୃଷ୍ଟି ହେଲେ, ଏହାକୁ ଟ୍ରପିକାଲ ସାଇକ୍ଲୋନ୍‌ ବା ବାତ୍ଯା କହନ୍ତି । 
ଏହିସବୁ ବାତ୍ୟାରେ ବେଗଗାମୀ ପବନ ଲଘୁଚାପ ଅଞ୍ଚଳ ଚାରିପାଖରେ ବୁଲେ । 
ଏହାର କେନ୍ଦ୍ରରେ କିନ୍ତୁ ଆକାଶ ନିର୍ମଳ ରହେ ଏବଂ ଏହାକୁ ବାତ୍ଯାର 
ଆଖ୍‌ କହନ୍ତି । କିନ୍ତୁ ବୀତ୍ୟାର ଆଖ୍‌ ଚାରିପାଖରେ ପବନ ଘଣ୍ଟାକୁ ପ୍ରାୟ 
୩୬୦ କିଲୋମିଟର ପର୍ଯ୍ଯନ୍ତ ବେଗରେ ବହେ । ପ୍ରବଳ ବୃଷ୍ଟିପାତ ହୁଏ 
ଏବଂ ଟାଣୁଆ ପବନ ଦ୍ବାରା ପ୍ରଭାବିତ ହୋଇ ସମୁଦ୍ରରେ ଉତ୍ତାଳ ତରଙ୍ଜଂ 
ସୃଷ୍ଟି ହୁଏ । ହରିକେନ୍‌, ଟାଇଫୁନ୍‌ ଓ ସାଇକ୍ଲୋନ ପ୍ରାୟ ୮୦୦ କିଲୋମିଟର 
ବ୍ଯାପକ ଅଞ୍ଚଳରେ ହୁଏ ଏବଂ ଭୂଭାଗ ମଧ୍ଯକୁ ପ୍ରବେଶ କଲାବେଳକୂ ଗୋଟିଏ 
ସ୍ଥାନକୁ ପୂର୍ଣ୍ଣଟଭାବରେ ଅତିକ୍ରମ କରିବୀକୁ ପ୍ରାୟ ୧୮ ଘଣ୍ଟୀ ଲାଗେ । ରାଡ଼ାର 
ଓ ଉପଗ୍ରହରୁ ବାତ୍ଯାର ଉପତ୍ପଭ୍ରି, ଦିଗ ଓ ଗତିର ଚିତ୍ର ମିଳିଥାଏ । ଅତି 

୧୪ ପାଣିପାଗ ଓ ଜଳବାୟୁ 


ଶକ୍ତିଶାଳୀ କିନ୍ତୁ ଅପେକ୍ଷାକୃତ କ୍ଷୁଦ୍ବ ଅଞ୍ଚଳରେ ଏବଂ ଅତି ଅନ୍ଥ ସମୟ 
ପାଇଁ ଅନୁଭୁତ ପ୍ରବଳ ବେଗଗାମୀ ବାୟୁକୁ ଟର୍ଣ୍ରାଡ଼ୋ କୁହାଯାଏ । 


ଘଡ଼ଘଡ଼ି ସହ ଝଡ଼ - ଏହାକୁ ଥଣ୍ଡରଷ୍ଟର୍ମ କୁହାଯାଏ । ଏଥ୍‌ରେ ଉଭୟ 
ଘଡ଼ଘଡ଼ି ଓ ବିଜୂଳି ବା ବଜ୍ରପାତ ହୁଏ । ପୃଥ୍‌ବୀରେ ପ୍ରତିବର୍ଷ ଷୋହଳ ନିୟୁତ 
ଥଣ୍ତରଷ୍ଟର୍ମ ହୁଏ । ଉଷ୍ଣବାୟ୍ଣ ଯେତେବେଳେ ଉପରକୁ ଉଠେ, ସେତେବେଳେ 
ଜଳୀୟବାଷ୍ପ ଘନୀକରଣ ହୁଏ ଓ ଗୋଟିଏ ମେଘର ସୃଷ୍ଟି ହୁଏ । ଏହା ସ୍ଥାନୀୟ 
ଅଞ୍ଚଳରେ ହୁଏ । ଅଣ୍ଡରକ୍ଲାଉଡ଼୍‌ ବା ମେଘ ଭିତରେ ବାୟୁସ୍ରୋତ, ଜଳକଣା ଓ 
ଛୋଟ କୁଆପଥର ଉପରକୁ ନେଇଯାଏ, ଯାହା ପରସ୍ପର ସହିତ ସଂଘର୍ଷ ହୋଇ 
ଷ୍ଟାଟିକ୍‌ ବିଜୁଳି ସୃଷ୍ଟି ହୂଏ । ଏହିପରି ମେଘର ଉପରିଭାଗରେ ବିଜୂଳିଚାର୍ଜ ରହେ 
ହାଲୁକା କଣିକାମାନରଙ୍କ ପାଇଁ । ମେଘର ତଳଭାଗରେ ଭାରୀ କଣିକାମାନଙ୍କ 
ଯୋଗୁଁ ମଧ୍ଯ ବିଜୁଳି ଚାର୍ଜ ସୃଷ୍ଟି ହୂଏ । ଏହି ଅବସ୍ଥାରେ ବିଦ୍ୟୁତ ମେଘର ତଳୁ 
ଉପରକୁ ନେଇଥାଏ ଏବଂ ଆମେ ମେଘରେ ବିଜୁଳି ଦେଖୁଁ । ଯେତେବେଳେ 
ମେଘତଳୁ ବିଜୂଳି ଭୂପୃଷ୍ଠକୁ ଆସେ, ସେତେବେଳେ ମେଘର ଚାର୍ଜ ଓ ଭୂପୃଷ୍ଠର 
ଚାର୍ଜ ସମାନ ହେବାଯାଏ ବିଜୁଳି ଲାଗିରହେ । ଏହି ବିଜୁଳି ବାୟୁ ଭିତର ଦେଇ 
ଗତି କଲାବେଳେ ତାହାର ତାପମାତ୍ରା ବଢ଼ିଯାଏ । ତେଣୁ ଉତ୍ତପ୍ତ ବାୟ୍କୁ ପ୍ରବଳ 
ବେଗରେ ବିସ୍ତାରିତ ହୁଏ ଏବଂ ସେଥ୍‌ପାଇଁ ଘଡ଼ଘଡ଼ି ଶବ୍ଦ ହୁଏ । ବିଜୁଳି, 
ଆଲୋକ ଭାବରେ ସାଙ୍ଗେ ସାଙ୍ଗେ ଦେଖାଯାଏ । କିନ୍ତୁ ଶବ୍ଦ ଗତି କରିବାକୁ ଅଧ୍କ 
ସମୟ ନେଉଥ୍ବାରୁ ଘଡ଼ଘଡ଼ି ଡେରିରେ ଶୁଣୀଯାଏ । ବିଜୂଳି, ସେକେଣ୍ଡର କିଛି 
ଭଗ୍ନାଂଶ ପାଇଁ ଦେଖାଯାଏ । କିନ୍ତୁ ଘଡ଼ଘଡ଼ି ଶବ୍ଦ ସାଧାରଣତଃ ୧୬ କିଲୋମିଟର 
ଯାଏ ଶୁଭେ । 


ଜଳ ଯୋଗୁଁ ପାଣିପାଗର ମଧ୍ଯ ସୃଷ୍ଟି - ପୃଥ୍୍‌ବୀରେ ଜଳ ଏକ ସାଧାରଣ 
ବସ୍ତୁ । ଭୂପୃଷ୍ଠର ତିନିଚତୂର୍ଥୀାଂଶ ଜଳ । ଯଦି ଜଳ ନ ଥାନ୍ତା, ତେବେ ପାଣିପାଗ 
ମଧ୍ଯ ନ ଥାନ୍ତା । ଜଳବାଷ୍ପ (ଗ୍ୟାସ୍‌) ତରଳ ଓ କଠିନ ଭାବରେ ରହେ । ଏହା 
ଜଳର ତିନୋଟି ଅବସ୍ଥା । ବାୟୁରେ ଜଳୀୟବାଷ୍ପ ଥ୍‌ଲେ ମଧ୍ଯ ଆମେ ତାହା 
ଦେଖ୍‌ ପାରୁ ନ ଥାଉ, । କୁହୂଡ଼ି ଜଳୀୟବାଷ୍ପ ନୁହେଁ । ଏହା ବାୟୁରେ ଭାସମାନ 
କ୍ଷୁଦ୍ର ଜଳକଣିକା । ପାଣି ଗରମ ହୋଇ ଜଳୀୟବାଷ୍ପ ହୁଏ । ଏହା ମଧ୍ଯ ଥଣ୍ଡା 
ହୋଇ ବରଫ ଭାବରେ ଜମାଟ ବାନ୍ଧେ । ବରଫ ତରଳିଲେ ପାଣି ହୁଏ । 
ଯେତେବେଳେ ଜଳୀୟବାଷ୍ପ ଘନୀଭୂତ (କନଡେନସ୍‌) ହୁଏ କିମ୍ବା ଜଳ ବରଫ 
ପାଲଟେ, ସେତେବେଳେ ଉତ୍ତାପ ଶକ୍ତି ବହିର୍ଗତ ହୁଏ । ଯେତେବେଳେ ଜଳରୂ 
ଜଳୀୟବାଷ୍ପ ହୁଏ ତାହା ଉତ୍ତାପ ଆହରଣ କରେ । ଯେତେବେଳେ ଜଳୀୟବାଷ୍ପ 

ପାଣିପାଗ ଓ ଜଳବାୟୁ ୧୫ 


ଜଳକୁ ରୂପାନ୍ତରିତ ହୁଏ ସେତେବେଳେ ଉତ୍ତାପ ବହିର୍ଗତ ହୁଏ । ତେଣୁ 
ଜଳୀୟବାଷ୍ପଭରା ବାୟୁ ଉତ୍ତାପ ଶକ୍ତିର ବାହକ । ବାୟୁମଣ୍ଡଳର ଶତକଡ଼ା ୩ ଭାଗ 
ଜଳୀୟବାଷ୍ପ । ବାୟୁର ଜଳୀୟବାଷ୍ପ ଧରି ରଖ୍‌ବାର କ୍ଷମତା ସୀମିତ । ଯଦି 
ବାୟୁରେ ବେଶୀ ଜଳୀୟବାଷ୍ପ ଥାଏ ତେବେ ତାହା ଘନୀଭୂତ ହୋଇ ମେଘ ହୁଏ । 


ପ୍ରତି ବର୍ଷା ବିନ୍ଦୁ ପୃଥବୀ ଉପରେ ନିୟୁତ ଥର ପଡ଼ିଥାଏ । ଏହାକୁ ଜଳଚକ୍ର 
କହନ୍ତି । ସମୁଦ୍ରର ପାଣି ସୂର୍ଯ୍ୟର ଉତ୍ତାପ ଯୋଗୁଁ ଜଳୀୟବାଷ୍ପ ହୋଇ ବାୟୁକୁ 
ଯାଏ । ପବନ ଦ୍ବାରା ଏହା ସ୍ଥଳଭାଗ ଆଡ଼କୁ ଗତିକରେ । ଏହି ଜଳୀୟବାଷ୍ପ 
ଉପରକୁ ଉଠି ଶୀତଳ ହୂଏ ଓ ପାଣିବିନ୍ଦୁ ହୋଇ ବର୍ଷା ଭାବରେ ତଳକୁ ପଡ଼େ । 
ଏହି ଜଳ ପୁଣି ନଦୀ ଦେଇ ସମୁଦ୍ରକୁ ଯାଏ । ଏହାକୁ ଜଳଚକ୍ର କହନ୍ତି ଏବଂ ଏହା 
ଯେଉଁଠାରୁ ଆରମ୍ଭ, ସେହିଠାରେ ଶେଷ ହୁଏ । କ୍ରାନ୍ତୀୟ ( ଟ୍ରପିକାଲ) ସମୁଦ୍ର 
ଉପକୂଳ ଅଞ୍ଚଳରେ ପାଣି ଜଳଚକ୍ର ମଧ୍ଯଦେଇ ପୂର୍ଣ୍ଣାଙ୍ଗ ଗତି କରିବାକୁ ଘଣ୍ଟାଏ 
ଲାଗେ, କିନ୍ତୁ ମେରୁ ଅଞ୍ଚଳରେ ଏପରି ହେବାକୁ ହଜାର ହଜାର ବର୍ଷ ଲାଗେ । 
ଉଷ୍କ ବାୟୁରେ ଶୀତଳବାୟୁ ଅପେକ୍ଷା ବେଶୀ ଜଳୀୟବାଷ୍ପ ଥାଏ । ବୈଜ୍ଞାନିକମାନେ 
ଜାଣିପାରିଛନ୍ତି ଯେ ସମୁଦ୍ରର ତାପମାତ୍ରା ଓ ବୃଷ୍ଟିପାତର ପରିମାଣ ମଧ୍ଯରେ ସମ୍ବନ୍ଧ 
ଅଛି । ଯେତେବେଳେ ଦକ୍ଷିଣ ଆଟଲାଣ୍ଟିକ ସାଗର ବସନ୍ତ ରତୂରେ ଗରମ ରହେ, 
ଏହା ମରୁଡ଼ି ଅବସ୍ଥା ସୃଷ୍ଟି କରେ । ସେତେବେଳେ ଆପ୍ରିଂକାରେ ମରୁଡ଼ି ପଡ଼େ, 
କାରଣ ଉଷ୍ଟକ ସମୁଦ୍ର ଉପରେ ବାୟୁର ତାପମାତ୍ରା କମ୍‌ ରହେ । ତେଣୁ ଦକ୍ଷିଣ 
ପଶ୍ଚିମ ବାୟୁ କମିଯାଏ, ଯାହା ସାଧାରଣତଃ ପଶ୍ଚିମ ଆପ୍ରିକାକୁ ବର୍ଷା .ଆଣିଥାଏ ` 
ପ୍ରଶାନ୍ତ ମହାସାଗରରେ ଥ୍‌ବା ଏଲନିନୋ ପ୍ରବାହ (କରେଣ୍ଟ) ପ୍ରତି ୩ ଚୁ ୮ 
ବର୍ଷରେ ଥରେ ବହେ । ଏହାର ପାଣିପାଗ ଉପରେ ବହୁତ ପ୍ରବାହ ପଡ଼େ । 
ଏଲନିନୋ ପ୍ରଶାନ୍ତ ମହାସାଗରରେ ଥ୍‌ବା ନିୟମିତ ସ୍ରୋତକୁ ବ୍ୟାଘାତ ଜନ୍ମାଏ । 
ଏହା ଫଳରେ ଉଷ୍ଟପ୍ରବାହ ଓ ମରୁଡ଼ି ପରିସ୍ଥିତି ସୃଷ୍ଟି ହୁଏ । 

ପାଣିପାଗ ସୀମାନ୍ତ - ମହାସାଗର ଏବଂ ମହାଦେଶମାନଙ୍କର ଅଭ୍ୟନ୍ତରରେ 
ଥବା ବୃହତ୍‌ ଅଞ୍ଚଳର ପାଣିପାଗର ଅବସ୍ଥା “ପ୍ରାୟ ସମାନ ଥାଏ । ଏହି ବୁହତ୍‌ 
ଅଞ୍ଚଳରେ ବାୟୁ ଭାଗ (ଏଆରମାସ୍‌) ଗଢ଼ିଉଠେ, ଯେଉଁଥ୍‌ରେ ତାପମାତ୍ରା ଓ 
ଆର୍ଦ୍ରତା ପ୍ରାୟ ସମାନ ଥାଏ । ଭୂମି ଉପରେ କିମ୍ବା ସମୁଦ୍ର ଉପରେ ନେଇ ଏହି 
ବାୟୁ ଉଷ୍ଣ ବୀ ଶୀତଳ, ଶୁଖ୍‌ଲୀା. କିମ୍ବା ଆର୍ଦ ରହେ । ଏହି ବିରାଟ ବାୟୁ ଭାଗ 
ପୃଥ୍‌ବୀପୃଷ୍ଠରେ ଭାସି ନୂଆ ସ୍ଥାନକୁ ଗତି କଲେ, ପାଣିପାଗର ପରିବର୍ଭନ ହୁଏ । 
ଏହି ବାୟୁ ଭାଗଗୁଡ଼ିକର ସୀମାକୁ, ପାଣିପାଗ ସୀମୀନ୍ତ ବା ଞୃଦର ଫ୍ରଙ୍ଟ କୁହନ୍ତି । 
ଏହି ପାଣିପାଗମାନଙ୍କର ସୀମାରେ ପାଣିପାଗ ଅନିଶ୍ଚିତ ଏବଂ ଏଠାରେ ମେଘ, 

୧୬ ପାଣିପାଗ ଓ ଜଳବାଯୁ 


ବର୍ଷା ଓ ଝଡ଼ ହୁଏ । ପାଣିପାଗ ସୀମାନ୍ତ ତିନି ପ୍ରକାରର- ଉଷ୍କ, ଶୀତଳ ଓ 
ଅକ୍ସଡେଡ଼୍‌ । ଉଷ୍ଟ୍‌ ସୀମାରେ, ଉଷ୍ଟଵବାୟୁ ଶୀତଳ ବାୟୁ ଥ୍‌ବା ଅଞ୍ଚଳକୂ ପ୍ରବେଶ 
କରେ । ଯେହେତୁ ଉଷ୍ପବାୟୁ କମ୍‌ ଘନ, ଏହା ଶୀତଳବାୟୁୂ ଉପର ଦେଇ 
ଗତିକରେ ଏବଂ ଉପରକୁ ଉଠି ମେଘ ସୃଷ୍ଟି କରେ ଏବଂ ଏହା ଫଳରେ ବର୍ଷା 
ହୁଏ । ଶୀତଳ ପାଣିପାଗ ସୀମାରେ, ଶୀତଳ ବାୟୁ ଭଷ୍ମବାୟୁ ଆଡ଼କୁ ଗତିକରେ । 
ଘନ ଶୀତଳ ବାୟୁ, ଉଷ୍ଜ ବାୟୁ ତଳେ ପ୍ରବେଶ କରେ । ଉଷ୍ଣବାୟୁ ଉପରକୁ ଉଠେ, 
ଜୋର ବର୍ଷା ହୁଏ ଏବଂ ତା'ପରେ ଖରାପାଗ ହୁଏ । ଅକୃଡେଡ଼୍‌ ପାଣିପାଗ ସୀମାନ୍ତ 

ପାଣିପାଗ ଚାର୍ଟ - କୌଣସି ଏକ ନିର୍ଦ୍ଦିଷ୍ଟ ସମୟରେ ପାଣିପାଗର ଅବସ୍ଥା, 
ପାଣିପାଗ ଚାର୍ଟରୁ ମିଳେ । ଏହି ଚାର୍ଟରେ ଭୂପୃଷ୍ଠରେ ବାୟୁର ଚାପ, ତାପମାତ୍ରା, 
ପବନ, ମେଘର ଅବସ୍ଥା, ବୃଷ୍ଟିପାତ ଓ ଆର୍ଦ୍ରତା ଇତ୍ଯାଦି ଦର୍ଶାଯାଇଥାଏ । 
ପାଣିପାଗ ଦର୍ଶାଇବା ପାଇଁ ସାଂକେତିକ ଚିହ୍ନମାନ ଅଛି । ଯେଉଁସବୁ ସ୍ଥାନରେ 
ବାୟୁର ଚାପ ସମାନ, ସେସବୁ ସ୍ଥାନ ଦେଇ ଯେଉଁ ଗାର ଟଣାହୂଏ, ତାକୁ 
ଆଇସୋବାର କହନ୍ତି । ଗୁରୂଚାପ ଅଞ୍ଚଳକୁ ୮୮ଦ୍ରାରୀ ଏବଂ ଲଘୁଚାପ ଅଞ୍ଚଳକୁ 
୮. ଦ୍ବାରା ଚିହ୍ନିତ କରାଯାଏ । ପବନର ଗତି ଓ ଦିଗ ପାଣିପାଗ ଚାର୍ଟରେ ତୀର 
ଦ୍ବାରା ଚିହ୍ନିତ ହୁଏ । ଆଇସୋବାର ଦିଗରେ ସାଧାରଣତଃ ପବନ ବହେ । 
ଉତ୍ତର ଗୋଲାର୍ଦିରେ ଗୁରୂଚାପ ଅଞ୍ଚଳରେ ପବନ କ୍ଲକ୍‌ୱାଇଜ ଓ ଲଘୁଚାପ 
ଅଞ୍ଚଳରେ ଆଣ୍ଟିକ୍ଲକ୍‌ୱାଇଜ୍‌ ବହେ । ଦକ୍ଷିଣ ଗୋଲାର୍ଦରେ ପବନ ବିପରୀତ 
ଦିଗରେ ବହେ । ଉଷ୍ଟ ସୀମାନ୍ତ ଗୋଟିଏ ଗାର ଓ ଛୋଟ ଅର୍ଵ୍ଧବୂତ୍ତମାନଙ୍କ 
ଦାରା ଚିହ୍ନିତ ହୁଏ । ଶୀତଳ ସୀମାନ୍ତ ଗୋଟିଏ ଗାର ଓ ଛୋଟ ତ୍ରିକୋଣମାନଙ୍କ 
ଦାରା ଚିଦହ୍ମିତ ହୁଏ । ପାଣିପାଗ ଚାର୍ଟରେ ମେଘ, ବର୍ଷା, ବରଫ କିମ୍ବା 
କୁହୁଡ଼ି ଦେଖାଇବା ପାଇଁ ସ୍ଵତନ୍ତ୍ର ଚିହ୍ନମାନ ବ୍ୟବହାର କରାଯାଏ । ୧୮୪୭ରେ 
ଇଲିୟାସ ଲୁମିସ୍‌ ପ୍ରଥମେ ପାଣିପାଗ ଚାର୍ଟ ପ୍ରସ୍ତୁତ କରିଥ୍‌ଲେ । ୧୯୩୬ରେ 
ଇଂଲାଣ୍ଡରେ ପ୍ରଥମଥର ପାଇଁ ଟେଲିଭିଜନରେ ପାଣିପାଗ ଚାର୍ଟ ପ୍ରଦର୍ଶିତ 
ହୋଇଥଲା । ଆଜିକାଲି ଉଁପଗ୍ରହ ଦ୍ବାରା ପାଣିପାଗ ପର୍ଯ୍ୟବେକ୍ଷଣ କରାଯାଇ 
ପାଣିପାଗ ବିଷୟରେ ଭବିଷ୍ୟବାଣୀ କୁହାଯାଇପାରୁଛି । ପାଣିପାଗ ବିଶାରଦମାନେ 
ଉପଗ୍ରହରୁ ମିଳୁଥ୍‌ବା ପାଣିପାଗ ଚିତ୍ର ଅନୁଧ୍ଯାନ କରି ଏହା କରନ୍ତି । 

ସମୁଦ୍ର ଓ ପାଣିପାଗ - ସମୁଦ୍ର ଉପରିଭାଗର ସ୍ରୋତ, ବାୟୁ ବା ପବନ 
ଯେଉଁ ଦିଗରେ ଗତିକରେ, ସେହି ଦିଗରେ ବହେ । ପାଣିପାଗ ମେସିନର 
ଏକ ବିଶେଷ ଅଂଶ ସମୁଦ୍ର । ପୃଥ୍‌ବୀର ଦଶଭାଗରୁ ସାତଭାଗ ଅଞ୍ଚଳ ଜଳଦ୍ଧାରା 
ପୂର୍ଣ୍ଣ । ପାଣି ଗୋଟିଏ ଉତ୍ତାପ ଭଣ୍ଡାର, ତେଣୁ ବାୟୁମଣ୍ଡଳ ପରି ସମୁଦ୍ର 
ପାଣିରେ ଶକ୍ତି ଅନ୍ତନିହିତ ଥାଏ । ସମୁଦ୍ର ସ୍ରୋତ ଉଷ୍କ କ୍ରାନ୍ତିକାରୀ ଅଞ୍ଚଳରୁ 
ନେଇଯାଏ, ଯାହା ଫଳରେ ପୃଥ୍‌ବୀରେ ସମୁଦ୍ୁ ଅଞ୍ଚଳମାନଙ୍କରେ ଉତ୍ତାପ 
ସମତୁଲ ରହେ । ବାୟୁ ବା ପବନଦ୍ରାରା ସାମୁଦ୍ରିକ ଉପରିଭାଗ ସ୍ରୋତ 
ସୃଷ୍ଟି ହୁଏ ଏବଂ ପବନର ଦିଗରେ ଏହି. ସ୍ରୋତ ଗତିକରେ । ଉତ୍ତର ଗୋଲାର୍ଵରେ 
ଉତ୍ତର ଆଟଲାଞଣ୍ଟିକ ଓ ଉତ୍ତର ପ୍ରଶାନ୍ତ ମହାସାଗରରେ ଦୁଇଟି କ୍ଲକ୍‌ୱାଇଜ 
ସ୍ରୋତ ଅଛି । ସେହିପରି ଦକ୍ଷିଣ ପ୍ରଶାନ୍ତ ମହାସାଗର, ଦକ୍ଷିଣ ଆଟଲାଷ୍ଟିକ 
ମହାସାଗର ଏବଂ ଦକ୍ଷିଣ ଭାରତ ମହାସାଗରରେ ତିନୋଟି ଆଣ୍ଚିକ୍ଲକୱାଇଚଢ 

୧୮ ପାଣିପାଗ ଓ ଜଳବାୟୁ 


ସମୁଦ୍ର ସ୍ରୋତ ଅଛି । ଗୋଟିଏ ସମୁଦ୍ର ସ୍ରୋତ ¬ ଉଷ୍କ ଉପସାଗରୀୟ ସ୍ରୋତ 
ଉତ୍ତରକୁ ଗତିକରି ଆମେରିକାର ଫ୍ଲୋରିଡ଼ା ଉପକୂଳକୁ ଉଷ୍କ ରଖେ । ଏହା 
ପ୍ରତି ସେକେଣ୍ଡକୁ ୧୦୫୦ ନିୟୁତ କ୍ଯୁବିକ୍‌ ଫିଟ ପାଣି ବହେ ଏବଂ ଅନ୍ୟ 
ପାଣି ଅପେକ୍ଷା ଏହା ୮ ଡିଗ୍ରୀ ସେଶ୍ଟଗ୍ରେଡ୍‌ ଅଧ୍‌କ ଉଷ୍ଟ୍‌ । କ୍ରାନ୍ତିଅଞ୍ଚଳରେ 
ସମୁଦ୍ରର ଉପରିଭାଗର ତାପମାତ୍ରା ୩୦ ଡିଗ୍ରୀ ସେଣ୍ଟଗ୍ରେଡ୍‌ ରହେ । 


୩ଣ୍ତାଠ୦ 


ନ" ଲ୍୍ବାମର ଉଂ ନଷୁଣୀୟ ଶନଅଆ ସ୍ଟରୋଦ ଉ:ଚମଭରୁ ରାମ { 


ଯାକ୍ନାସ୍ତା 5ସ୍ପାହ 
ଚନ୍ଟ୍ରାଦ 
ବନ୍‌ଗଓ 
ଜ୍ଞାର୍ଥ୍ଫୀ `¥ ର 
ୟୋ 
ଲା କ: 
ଲାଉୁଣୁଥ 
9. (058 ନଣ୍ଛ୍‌ 
'ଛଣୁନୀଯ:୍ନୟାୋହ 
ଛି ଡିୟାମ୍ମାଲ୍‌ 
କ୍ଦ୍ରାଛଧ୍ପଣ୍ଞାୟ  # ଚଣ୍ଷ୍ରାଦ 


ଅଯ ଷ୍ୁଲଲାନ 
6୍ଥାଠ 


ଅଣଛକ୍ିୟା ନ ବ୍ରାଜିଲ <କ୍ନ୍‌ଜ୍ୁ ଆୟ୍‌ ଆଣ୍ଡ ଛିଲା 
ସ୍ପୋଦଫ ୭ସ୍ତାଦ ବ୍ୟଥା ଚକ୍ୟାଦ 
ମୁଖ୍ୟ ସାମୁଦ୍ରିକ ସ୍ରୋତ 


ସ୍ଥାନୀୟ ପାଣିପାଗ - ସ୍ଥାନୀୟ ଅଞ୍ଚଳରେ ସ୍ଥାନୀୟ କାରଣ ଯୋଗୁଁ ପାଣିପାଗ 
ବଦଳେ । ପାର୍ବତ୍ୟ ଅଞ୍ଚଳରେ, ମରୁଭୂମିମାନଙ୍କରେ ସ୍ଥାନୀୟ ପାଣିପାଗ ସ୍ଥାନୀୟ 
କାରଣ ଯୋଗୁଁ ହୁଏ । ହିମାଳୟ ପର୍ବତ ଭାରତବର୍ଷକୁ ଏସିଆର ଶୀ ତଲହରୀରୁ 
ରକ୍ଷାକରେ । ପର୍ବତ ଅଞ୍ଚଳରେ ଜଳୀୟବାଷ୍ପଭରା ମେଘ, ବର୍ଷା କରାଏ । 
ମରୁଁଭୁମି ସୂର୍ଯ୍ୟର ଉତ୍ତାପକୁ ବହୂଳ ଭାବରେ ଆହରଣ କରେ, ତେଣୁ ଏହା 
ଉତ୍ତପ୍ତ ରହେ । କିନ୍ତୁ ବରଫାବୃତ ଅଞ୍ଚଳ ସୂର୍ଯ୍ୟର ଉତ୍ତାପର ମାତ୍ର କେତେକାଂଶ 
ଗ୍ରହଣ କରେ ଏବଂ ବାକିତକ ପ୍ରତିଫଳିତ କରିଥାଏ । ତେଣୁ ଏହି ଅଞ୍ଚଳ 
ଥଣ୍ଡା ରହେ । ସହରମାନଙ୍କରେ ତାପମାତ୍ରା ବେଶୀ ରହେ କାରଣ ରାସ୍ତା 
ଓ କଂକ୍ରିଟ ଘରସବୁ ବହୁପରିମାଣରେ ସୂର୍ଯ୍ୟର ଉତ୍ତାପକୁ ଶୋଷଣ କରିନିଅନ୍ତି । 


7012 1//2: 7 //1/ 5/୮//୮77////7@ 2 /7//7//, ୦୦/7୮ 


ପାଣିପାଗ ଓ ଜଳବାୟୁ ୧୯ 


ସହର ଗୋଟିଏ ଉତ୍ତାପର ଦ୍ଧୀପ ହୂଏ । ଭୂବନେଶ୍ବର ସହର ସେଥ୍‌ପାଇଁ 
ଆଖପାଖ ଅଞ୍ଚଳ ଅପେକ୍ଷା ଅଧୂକ ଗରମ । 


କାକର, କୂହୂଡ଼ି ଓ କୂଆପଥର ¬ ଗୁଳୁଗୁଳି ଦିନମାନଙ୍କରେ ଅସ୍ତବ୍ୟସ୍ତ 
ଲାଗେ, କାରଣ ଆର୍ଦ୍ରବାୟୂରେକ ହାରାହାରି ଭାଗଠାରୁ ବେଶୀ ଜଳୀୟବାଷ୍ପ 
ଥାଏ । କୌଣସି ବାୟୁଭାଗରେ କେତେ ଜଳୀୟବାଷ୍ପ ରହିପାରିବ, ତାହା 
ବାୟୁର ତାପମାତ୍ରା ଉପରେ ନିର୍ଭର କରେ । ଗୁଳୁଗୁଳିଆ ଦିନମାନଙ୍କରେ 
ଆମ ଦେହର ଝାଳ, ଚମରୁ ବାଷ୍ପ ଆକାରରେ ବାହାରିଯାଇପାରେ ନାହିଁ । 
ତେଣୁ ଦେହ ଥଣ୍ଡା ରହେ ନାହିଁ । ବାୟୁର ଜଳୀୟବାଷ୍ପ ପରିମାଣକୁ ଆର୍ଦ୍ରତା 
କହନ୍ତି । ଉଷ୍କବାୟୁ ଶୀତଳବାୟୁ ଅପେକ୍ଷା ବେଶୀ ଜଳୀୟବାଷ୍ପ ଧରିରଖେ । 
ସେଥ୍ପାଇଁ କାକର ଓ କୁହୁଡ଼ି ସୃଷ୍ଟି ହୁଏ । 

ରାତିବେଳା ଭୂପୃଷ୍ଠ ତାପ ବିକିରଣ ଯୋଗୁଁ ଶୀତଳ ହୂଏ । ହେମନ୍ତ 
ଓ ଶୀତ ରତୁରେ ଶୀତଳ ହେବାର ମାତ୍ରା ଅଧ୍‌କ ଥାଏ । ତେଣୁ ଏହି 
ସମୟରେ ଭୂପୃଷ୍ଠକୁ ଲାଗି ରହିଥ୍‌ବା ବାୟୁ ମଧ୍ଯ ବିଶେଷ ଭାବେ ଶୀତଳ 
ହୁଏ । ଯେଉଁ ତାପମାତ୍ରାରେ କାକର ବା ଶିଶିର ହୁଏ, ତାକୁ ଶିଶିରାଙ୍କ 
କହନ୍ତି । ବାୟୁର ତାପମାତ୍ରା ଯେତେବେଳେ ଶିଶିରାଙ୍କ ତଳକୁ ଖସିଯାଏ, 
ଜଳୀୟବାଷ୍ପ ଘନୀଭୂତ ହୋଇ ଛୋଟ ଛୋଟ ଜଳବିନ୍ଦୁ ଆକାରରେ ଘାସପତ୍ର 
ଇତ୍ୟାଦିରେ ପଡ଼େ । ଏହାକୁ କାକର ବା ଶିଶିର କହନ୍ତି । ଲମ୍ବା ଶୀତରାତ୍ରି, 
ନିର୍ମଳ ଆକାଶ ଓ ସ୍ଥିର ବାୟୁମଣ୍ଡଳ କାକର ସୃଷ୍ଟିପାଇଁ ସହାୟକ ହୋଇଥାଏ । 

ଶୀତଦିନ ରାତିରେ ତାପ ବିକିରଣ କରି ପୃଥ୍‌ବୀ ଥଣ୍ଡା ହେବା ସଙ୍ଗେ 
ସଙ୍ଗେ ବାୟୁର ନିମ୍ନଭାଗ ଥଣ୍ଡା ହୋଇଯାଏ ଏବଂ ବାୟୁର ତାପମାତ୍ରା ଶିଶିରାଙ୍କ 
ତଳକୁ ଖସିଯାଏ । ଫଳରେ ବାୟୁରେ ଥ୍‌ବା ଜଳୀୟବାଷ୍ପ ଘନ ହୋଇଯାଏ 
ଏବଂ ଭୂପୃଷ୍ଠରେ ନ ପଡ଼ି ବାୟୁରେ ଥ୍‌ବା ଧୂଳିକଣା ଆଦିକୁ ଆଶ୍ରୟ କରି 
ସୂକ୍ଷ୍ମ ଜଳକଣା ଆକାରରେ ମାଟିରୁ ଅନ୍ଥ ଉଚ୍ଚରେ ବାୟୁମଣ୍ଡଳରେ ଭାସିବ୍ୁଲେ । 
ଏହାକୁ କୂହୂଡ଼ି କୁହାଯାଏ । କୁହ୍ୂଡ଼ି ସାଧାରଣତଃ ଦୁଇ ପ୍ରକାରର - ବିକିରଣ 
କୁହ୍ରଡ଼ି ଓ ଅଭିବହନ କୁହ୍ରଡ଼ି । ଭୂପୃଷ୍ଠର ତାପ ବିକିରଣ ଫଳରେ ଯେଉଁ 
କୂହ୍ଡ଼ି ସୃଷ୍ଟି ହୁକ ତାହାକୁ ବିକିରଣ କୂହାଯାଏ । ଏଥ୍‌ପାଇଁ ଲମ୍ବା ଶୀତରାତି, 
ନିର୍ମଳ ଆକାଶ ଓ ଧୀର ପବନ ଆବଶ୍ଯକ । ଅଭିବହନ କୁହୂଡ଼ି କିନ୍ତୁ 
ଉଷ୍କବାୟୁ ଓ ଶୀତଳ ବାୟୁର ମିଶ୍ରଣ ଯୋଗୁଁ ହୋଇଥାଏ । ଉଦାହରଣସ୍ଵରୂପ 
ଯେଉଁଠାରେ ସମୁଦ୍ରର ଉଷ୍କମସ୍ପରୋତ ଓ ଶୀତଳ ସ୍ରୋତ ମିଳିତ ହୁଅନ୍ତି, ସେଠାରେ 
କୁହୁଡ଼ି ସୃଷ୍ଟି ହୁଏ । ଉତ୍ତର ଆଟଲାଞ୍ଟିକ ମହାସାଗରରେ ଲାବ୍ରାଡ଼ର ଶୀତଳସ୍ରୋତ 

୨୦ ପାଣିପାଗ ଓ ଜଳବାୟୁ 


ଓ ଉପସାଗରୀୟ ଉଷ୍ଟସ୍ରୋତର ମିଳନ ସ୍ଥଳରେ ଅଭିବହନ କୁହୁଡ଼ି ଦେଖାଯାଏ । 
କୁହୁଡ଼ି ଅତି ପତଳା ହେଲେ ତାକୁ ମିଷ୍ଟ କୁହାଯାଏ । ଅଧୁକ ଘନତା ଯୋଗୁଁ 
କୁହୁଡ଼ି ସାଧାରଣତଃ ଏକ କିଲୋମିଟର ବା ତହିଁରୁ କମ୍‌ ଦୂରରେ ଥ୍‌ବା 
ବସ୍ତୁ ଦେଖୁବାରେ ବାଧା ଜନ୍ମାଇଥାଏ । ମାତ୍ର ମିଷ୍ଟ, କୁହୁଡ଼ି ଅପେକ୍ଷା ପତଳା 
ହୋଇଥ୍୍‌ବାରୂ, ଏକ କିଲୋମିଟରର କିଛି ଅଧ୍କ ଦୂରରେ ଥ୍ବା ବସ୍ତୁକୁ ଦେଖିହୁଏ । 
ଶିଳ୍ପ ଅଞ୍ଚଳମାନଙ୍କରେ କାରଖାନାମାନଙ୍କରୁ ବାହାରୂଥ୍‌ବା ଧୂଆଁ ଓ କୁହୁଡ଼ି ମିଶିଲେ 
ବାୟୁରେ ସ୍ଵଗ ସୃଷ୍ଟି କରନ୍ତି । 

କଳାହାଣ୍ଡିଆ ମେଘରୁ ଭୂପୃଷ୍ଠକୁ ଆସୁଥ୍‌ବା ଛୋଟବଡ଼ ଆକାରର କଠିନ 
ବରଫଖଣ୍ଡଗୁଡ଼ିକୁ କୁଆପଥର କୁହାଯାଏ । ସାଧାରଣତଃ ଅତି ଉତ୍ତପ୍ତ ଜଳୀୟବାଷ୍ପ 
ବିଶିଷ୍ଠ ବାୟୁ ଖୁବ୍‌ ଦ୍ରୁତଗତିରେ ବାଯୁସ୍ରୋତ ଆକାରରେ ଉପରକୂ ଉଠିଯାଇ 
ମେଘ ସୃଷ୍ଟି କରେ । ଉତ୍ତପ୍ତ ବାୟୁର ଉର୍ଵ୍ବଗତି ଏହି ମେଘକୂ ବହୁତ ଉପରକୁ 
ଉଠାଇନିଏ । ଏହି ମେଘରେ ଥ୍‌ବା ତୁଷାରକଣା ଓ ଜଳକଣା ଖୁବ୍‌ ଥଣ୍ଡା 
ଯୋଗୁଁ (ପଫ୍ରିଜିଙ୍ଗ ପଏଣ୍ଟ ଜମାଟ ବାନ୍ଧି ଛୋଟବଡ଼ କଠିନ ପିଣ୍ଡରେ ପରିଣତ 
ହୁଏ ଏବଂ ସେଗୁଡ଼ିକ ଓଜନିଆ ହେଲେ ତାହା ଭୂପୃଷ୍ଠରେ ପଡ଼େ । ଏଗୁଡ଼ିକର 
ଆକାର ପ୍ରାୟ ଛୋଟ ହେଲେ ବି ବେଳେବେଳେ ଏକକିଲୋ ଓଚ୍ଚନର କୁଆପଥର 
ଭୂପୃଷ୍ଠରେ ପଡ଼ିବାର ଦୃଷ୍ଟାନ୍ତ ଅଛି । କ୍ରାନ୍ତିମଣ୍ଡଳୀୟ ଅଞ୍ଚଳରେ ଖରାଦିନେ 
ଅପରାହ୍ଣ ସମୟରେ କୁଆପଥର ବୃଷ୍ଟି ହେବାର ଦେଖାଯାଏ । 

ସାଧାରଣତଃ ଉଚ୍ଚ ଅକ୍ଷାଂଶରେ ଏବଂ ଅତି ଉଚ୍ଚ ପର୍ବତଶ୍ରେଣୀ ତଥା 
ମାଳଭୂମିଗୁଡ଼ିକରେ ବୃଷ୍ଠିପାତ ପରିବର୍ତେ ତୁଷାରପାତ ହୋଇଥାଏ । ପୂର୍ବରୁ 
କୁହାଯାଇଛି ଯେ ହିମାଙ୍କ ଅର୍ଥୀତ୍‌ ୦ ଡିଗ୍ରୀ ସେଲସିୟସରୁ କମ ତାପମାତ୍ରୀରେ 
ଘନୀଭବନ ହେଲେ, ଜଳକଣାଗୁଡ଼ିକ ତୁଷାରକଣାରେ ପରିଣତ ହୁଅନ୍ତି । ଉଚ୍ଚ 
ଅକ୍ଷାଂଶରେ ଶୀତଦିନେ ଭୁମିର ତାପମାତ୍ରା ହିମାଙ୍କ ତଳକୁ ଖସିଆ ସିଲେ ତୁଷାରପାତ 
ହୋଇଥାଏ । ଏହି କାରଣରୁ ଉଚ୍ଚ ପର୍ବତ ଶିଖରରେ ମଧ୍ଯ ତୁଷାରପାତ 
ହୁଏ । 

ମେଘ ¬ ମେଘରୁ ସାଧାରଣତଃ ବର୍ଷା ହୁଏ । ଆମ ଓଡ଼ିଶାରେ କେତେରକମ 
ମେଘର ବର୍ଣ୍ଣନା ଅଛି । ତନ୍ମଧ୍ଯରୁ କଳାହାଣ୍ଡିଆ ମେଘ ନାମ ଅନ୍ୟତମ । 
ଦିନର ପ୍ରତି ମିନିଟରେ ପୃଥ୍‌ବୀରେ ୧୦୦୦ ନିୟୁତଟନ୍‌ ପାଣି ବର୍ଷା ହୋଇ 
ପୃଥ୍‌ବୀପୃଷ୍ଠରେ ପଡ଼େ ।। ଯେକୌଣସି ସମୟରେ ପୃଥ୍‌ବୀର ପ୍ରାୟ ଅର୍ଶାଧ୍‌କ 
ଭାଗରେ ମେଘାଚ୍ଛନ୍ନ ଆକାଶ ରହେ । ମେଘ ସୃଷ୍ଟି ହୁଏ ଯେତେବେଳେ 
ଉତ୍ତପ୍ତ ଭୂମି ତା' ଉପରେ ଥ୍‌ବା ବାୟୁକୁ ମଧ୍ଯ ଉତ୍ତପ୍ତ କରେ ଏବଂ ଭଷ୍ଟବାୟୁର 

ସ୍ରୋତ ବା ପ୍ରବାହ ଉପରକୁ ଉଠେ । ଯେତେବେଳେ ସେହି ବାକ୍ୟ ଥଣ୍ଡା 
ହୁଏ, ସେତେବେଳେ ମେଘ ହୁଏ । ପରେ ଥଣ୍ଡା ପବନ ସଂସ୍ପର୍ଶରେ ଆସିଲେ, 
ମେଘ ଚାରିଆଡ଼େ ଖେଳିଯାଏ । ଜଳୀୟବାଷ୍ପ ଘନୀଭବନ ହେଲେ 
(କନଡେନସେସନ୍‌) ମେଘ ସୃଷ୍ଟି ହୁଏ । ଯେତେବେଳେ ଉଷ୍ଟବାୟୁ ଚଞ୍ଚଳ 
ଆକାଶ ଉପରକୁ ଉଠେ, ସେତେବେଳେ ମେଘ ଗଦାଗଦା ହୋଇ ସୃଷ୍ଟି 
ହୁଏ । ଯେତେବେଳେ ବାୟୁ ଆସ୍ତେ ଆସ୍ତେ ଉଠେ ସେତେବେଳେ ଏହା 
ବଡ଼ ଅଞ୍ଚଳରେ ଖେଳିଯାଏ ଏବଂ ମେଘ ସ୍ତର ସ୍ତର ଭାବରେ ସୃଷ୍ଟି ହୁଏ । 
ଖୁବ୍‌ ବେଶୀ ଉଚ୍ଚତାରେ ଜଳୀୟବାଷ୍ପ ଛୋଟ ବରଫକଣିକା ହୁଏ ଏବଂ ଭୂପୃଷ୍ଠର 
ବହୁ ଉପରେ ଉଇସପି ମେଘର ସୃଷ୍ଟି ହୁଏ । 

୨୨ ପାଣିପାଗ ଓ ଜଳବାୟୁ 


ମେଘର ସୃଷ୍ଟି ବିଭିନ୍ନ ଆକାରର, ପ୍ରକାରର ଓ ରଙ୍ଗର । କିନ୍ତୁ ବସ୍ତୁତଃ 
ମେଘର ଆକୃତି ତିନି ପ୍ରକାରର ଫୁଲକୋବି ଆକୃତିର ମେଘକୁ କ୍ଯୁମୁଲସ୍‌ 
ମେଘ କହନ୍ତି । ସ୍ତରୀଭୂତ ମେଘର ସାଧାରଣତଃ ଆକୃତି ନ ଥାଏ ଏବଂ 
ଏହା ନୀଚ ଉଚ୍ଚତାରେ ଦେଖାଯାଏ । ଏହାକୁ ଷ୍ଟାଟସ୍‌ ମେଘ କୁହାଯାଏ । 
ଶେଷରେ ଯେଉଁ ପତଳା ଉଇସପି ମେଘ ଆକାଶର ଉଚ୍ଚତମ ଭାଗରେ 
ଦେଖାଯାଏ, ତାକୁ ସିରସ୍‌ ମେଘ କୁହାଯାଏ । ଏହି ତିନିପ୍ରକାର ମେଘର” 
ମିଶ୍ରଣରେ ବହୂ ରକମର ମେଘ ସୃଷ୍ଟି ହୁଏ । ଯଥା ଷ୍ଟ୍ାଟୋ କ୍ଯୁମୁଲସ୍‌, 
ସିରୋ କ୍ଯୁମୁଲସ୍‌ ମେଘ ଇତ୍ୟାଦି । ଯଦି ମେଘ ବର୍ଷାଭରା ହୋଇଥାଏ, 
ତେବେ ତାହାର ନାମ ନିମ୍ବୋ ବା ନିମ୍ବସ୍‌ରୁ ଆରମ୍ଭ ହୋଇଥାଏ । ଯଥା¬ 
କ୍ଯୁସୁଲୋ ନିମ୍ବସ୍‌ ମେଘ ଯାହା ଫରଫରିଆ ଓ ବର୍ଷା ଆଣେ । ଅନ୍ନ ଉଚ୍ଚତାର 
ମେଘ ହେଲା ବର୍ଷାଭରା ନିମ୍ବୋଷ୍ଟାଟସ ମେଘ । ସବୁ ରକମର ମେଘର 
ଏକ ଆଟଲାସ୍‌ ମଧ୍ଯ ପ୍ରସ୍ତୁତ ହୋଇଅଛି । 


ପାଣିପାଗ ନିର୍ଶ୍ଚୟ ପୁରାତନ କାଳରେ ଆକାଶକୁ ଚାହିଁ ଓ ପବନ ଦେଖ୍‌ 
ଲୋକେ ପାଣିପାଗ କଥା ଜାଣୁଥ୍‌ଲେ । ଯେତେବେଳେ ତାପମାତ୍ରା, ବାୟୁଚାପ, 
ପବନର ଦିଗ ଓ ଗତି ଜାଣିବାପାଇଁ ୧୭୦୦ ମସିହା ସୁଦ୍ଧା ଯନ୍ତ୍ରପାତିର 
ଉଦ୍‌ଭାବନ ହେଲା, ସେତେବେଳେ ପାଣିପାଗ ବିଜ୍ଞାନର ସୃଷ୍ଟି ହେଲା । ବିଭିନ୍ନ 
ପାଣିପାଗ ଜାଣିବା ପାଇଁ ଯନ୍ତ୍ରପାତି ହେଲା- ଥର୍ମୋମିଟର (ତାପମାତ୍ରା), 
ବାରୋମିଟର (ବାୟୁଚାପ) ଓ ରେନଗଜ୍‌ (ବର୍ଷାର ପରିମାଣ) । ଏହାପରେ 
ଟେଲିଗ୍ରାଫ୍‌ ଆସିଲାରୁ ବିଭିନ୍ନ ସ୍ଥାନରେ ଥ୍‌ବା ପାଣିପାଗ କେନ୍ଦ୍ରମାନଙ୍କରୁ ସମ୍ବାଦ 
ଗୋଟିଏ କେନ୍ଦ୍ରୀୟ ସ୍ଥାନକୁ ଆସିଲା । ୧୮୬୩ରେ ଦୈନିକ ପାଣିପାଗ ମାନଚିତ୍ର 
ତିଆରି ହେଲା । ଉଡ଼ାଜାହାଜରେ ପ୍ରତିଦିନ ଲକ୍ଷ ଲକ୍ଷ ଲୋକ ଦେଶବିଦେଶକୁ 
ଯାଆନ୍ତି । ତେଣୁ ଚାଳକ ବା ପାଇଲଟ୍‌କୁ ବିପଦସଂକୁଳ ପାଣିପାଗର ସତର୍କବାଣୀ 
ଦେବା ଆବଶ୍ଯକ ହୁଏ । ବର୍ତ୍ତମାନ ରାଡ଼ାରଦ୍ଧାରା ବର୍ଷା କୁଆପଥର ଓ 
ଝଡ଼ ବା ବାତ୍ଯା ବିଷୟରେ ଜାଣିହେଉଛି । 


ହଜାର ହଜାର ପାଣିପାଗ ଷ୍ଟେସନରୁ ଗ୍ଲୋବାଲ କମ୍ୁନିକେସନ ସିଷ୍ଟମ୍‌ ଦ୍ବାରା 
କେନ୍ଦ୍ରୀୟ ସ୍ତରରେ ପାଣିପାଗ ତଥ୍ୟ ସଂଗୃହୀତ ହୁଏ ଏବଂ ସୁପରକମ୍ପ୍ୟୁଟର ଦ୍ବାରା 
ଏହାର ବିଶ୍ଳେଷଣ କରୀଯାଇ ଦୈନିକ ପାଣିପାଗ ବିବରଣୀ ପ୍ରକାଶ କରାଯାଏ । 
ଏବେ ଉପଗ୍ରହଦ୍ଧୀରା ପୃଥ୍ବୀର ପାଣିପାଗ ନିର୍ଶ୍ବୟ କରାଯାଉଛି । ଏ କ୍‌ସ୍‌ସ୍କୋରର 
-୭,୧୯୫୯ରେ ପ୍ରଥମ ଉପଗ୍ରହ ଯାହା ପାଣିପାଗ ତଥ୍ୟ ଭୂପୃଷ୍ଠକୁ 
ପଠାଇଥ୍‌ଲା । ୧୯୬୦ରେ ଟିରୋସ୍‌ ¬ ୧ ନାମକ ପାଣିପାଗ ଉପଗ୍ରହ କାମ 

କଲା, ଯାହା ଭୂପୃଷ୍ଠକୂ ମେଘ, ପାଣିପାଗ ଅର୍ଥାତ୍‌ ବର୍ଷା, ବରଫ, ଝଡ଼ ଓ ବାତ୍ୟା 
ଇତ୍ୟାଦିର ଛବି ପଠାଇଲା । କମ୍ଷ୍ୟୁଟର ଦ୍ବାରା ଗଣନାକରି ପାଣିପାଗ ନିର୍ଣ୍ଣୟ 
କରାଗଲା । ପାଣିପାଗର ବିଭିନ୍ନ ଅଂଶ ସାଂକେତିକ ଚିହ୍ନଦ୍ବାରା ସୂଚିତ ହୁଏ । 


ଜଳବାୟୁ ଦୀର୍ଘ ସମୟ ମଧ୍ଯରେ ହାରାହାରି ପାଣିପାଗକୁ ଜଳବାୟୁ 
କୁହାଯାଏ । ତେଣୁ ଉଭୟ ପାଣିପାଗ ଓ ଜଳବାୟୁ ଘନିଷ୍ଠ ଭାବରେ ସଂପୃକ୍ତ । 
ଜଳବାୟୁ ଦ୍ବାରା ବିଭିନ୍ନ ରକମର ଉଦ୍ଭିଦ ଜାତ ହୂଏ । ପୃଥ୍‌ବୀର ବିଭିନ୍ନ 
ଅଞ୍ଚଳରେ ବିଭିନ୍ନ ରକମର ଜଳବାୟୁ ଦେଖାଯାଏ । କେବଳ ଗୋଟିଏ ସ୍ଥାନର 

ଉଷ୍ଣ ଓ ଶୀତଳ ସାମୁଦ୍ରିକ ସ୍ରୋତ 
ବିଷୁବରେଖାଠାରୂ ଦୂରତ୍ସ ଜଳବାୟୁ ପରିବର୍ତନ କରେ ନାହିଁ । ସମୁଦ୍ର ସ୍ରୋତ 
ମଧ୍ଯ ଜଳବାୟୁ ନିର୍ଣୟ କରେ । ଉଷ୍କ୍‌ ଓ ଶୀତଳ ସମୁଦ୍ର ସ୍ରୋତମାନ ପ୍ରବାହିତ 
ହେଲେ ସେହି ଅଞ୍ଚଳମାନଙ୍କୁ ଗରମ ଓ ଥଣ୍ଡା ରଖେ । ତାଂଛଡ଼ା ପୃଥ୍‌ବୀର 
ବାୟୁପ୍ରବାହ ବ୍ଯବସ୍ଥା ଜଳୀୟବାଷ୍ପର ପରିମାଣ, ଜଳବାୟୁ ଉପରେ ପ୍ରବାହ 
ପକାଏ । କେତେ ବର୍ଷ ଅନ୍ତରରେ ପ୍ରବାହିତ ହେଉଥ୍‌ବା ଏଲନିନୋ ସମୁଦ୍ର 
ସ୍ରୋତ ମଧ୍ଯ ଜଳବାୟୁକୁ ବଦଳାଏ । ଅନେକ ସମୟରେ ବାଣିଜ୍ୟ ବାୟୁ 
ଦୁର୍ବଳ ହୁଏ ଏବଂ ତାପମାତ୍ରା ଓ ବୃଷ୍ଟିପାତ ବ୍ୟବସ୍ଥା ବଦଳେ । ଏହାକୁ 
ଦକ୍ଷିଣ ଅସିଲେସନ କହନ୍ତି । ଏହା ପୃଥ୍‌ବୀର ଜଳବାୟୁକୁ ବଦଳାଏ । ପୃଥ୍‌ବୀର 
ପ୍ରମୁଖ ଜଳବାୟୁଗୁଡ଼ିକ ହେଲା-- ଭୂମଧ୍ଯସାଗରୀୟ, ମେରୂଅଞ୍ଚଳୀୟ, ତୁନ୍ଦାଅଞ୍ଚଳୀୟ, 

୨୪ ପାଣିପାଗ ଓ ଜଳବାୟୁ 


ମରୂଭୂମି ଅଞ୍ଚଳୀୟ, ପାର୍ବତ୍ୟାଞ୍ଚଳୀୟ ଇତ୍ୟାଦି । ଏହା ନେଇ ଉଦ୍ଭିଦ ଜଗତ 
ମଧ୍ଯ ବଦଳେ -- ନାତିଶୀତୋଷ୍ଣ ଘାସଟାରଣ ଭୂମି, ଡେସିଡୁଅସ୍‌ ( ପର୍ଣ୍ମୋଚୀ ) 
ଓ ବର୍ଷା ଜଙ୍ଗଲ, କ୍ରାନ୍ତି ଅଞ୍ଚଳୀୟ ଡେସିଡୁଅସ ଓ ବର୍ଷା ଜଙ୍ଗଲ ଏବଂ 
ଟ୍ରପିକାଲ ବୁଦା ଜଙ୍ଗଲ । ଏହାର ପୂର୍ବରୁ ପୃଥ୍‌ବୀପୃଷ୍ଠରେ ଥ୍‌ବା ବିଭିନ୍ନ ଜଳବାୟୁ 
ମଣ୍ଡଳ- ଗ୍ରୀଷ୍କମମଣ୍ଡଳ ବା ଉଷ୍କମଣ୍ଡଳକ ନାତିଶୀତୋଷ୍ଣ ମଣ୍ଡଳ, ହିମମଣ୍ଡଳ 
କଥା ବର୍ଣ୍ଣିତ ହୋଇଛି । ଟ୍ରପିକାଲ ଅଞ୍ଚଳ ୨୩ ଡିଗ୍ରୀ ୩୦ ମିନିଟ ଉତ୍ତରରୁ 
୨୩ ଡିଗ୍ରୀ ୩୦ ମିନିଟ ଦକ୍ଷିଣ ମଧ୍ଯରେ ଅବସ୍ଥିତ । ଅର୍ଥାତ୍‌ ଏହି ଅଞ୍ଚଳ 
ଟ୍ରପିକ୍‌ ଅଫ କାନସର ଓ ଟ୍ରପିକ ଅଫ୍‌ କାପ୍ରିକନ ମଧ୍ଯରେ ଅବସ୍ଥିତ । 


୧୯ ୍୬ 
\୭୭୩ୋ୩୯୯ ` 


ତାପ ମଣ୍ଡଳ 


ବର୍ଭମାନ ପୁରାତନ କାଳରେ ଥ୍‌ବା ପୃଥ୍‌ବୀର ପୁରାତନ ଜଳବାୟୁ ବିଷୟରେ 
ଆଲୋଚନା କରାଯିବ । ଜଳବାୟୁ ବରାବର ବଦଳୁଛି, କାରଣ ମହାଦେଶମାନଙ୍କର 
ଧୀରେ ଧୀରେ ଚଳନ ହେଉଛି ଏବଂ ମହାସାଗରମାନେ ଆକାରରେ ଆସ୍ତେ 
ଆସ୍ତେ ଦଦଳୂଛନ୍ତି । ପୃଥ୍‌ବୀର ପୃଷ୍ଠ ଶିଳାଦ୍ବାରା ଗଠିତ ଏବଂ ଏହାକୁ ପ୍ଲେଟ 
କୁହାଯାଏ । ପୃଥ୍‌ବୀର ସାତୋଟି ବଡ଼ ବଡ଼ ପ୍ଲେଟ୍‌ ଅଛି -- ଉତ୍ତର ଆମେରିକୀୟ, 
ଆଫ୍ରିକୀୟ, ଇଉରେସୀୟ, ଆରବୀୟ ଓ କାରିବିଆନ୍‌ । ପ୍ଲେଟ୍ଗୁଡ଼ିକ କେତେବେଳେ 
ଏକାଠି ହେଲେ ସଂଘର୍ଷ ହୂଏତ କେତେବେଳେ ଏଗୁଡ଼ିକ ବା ଛାଡ଼ି ଛାଡ଼ି 

ପାଣିପାଗ ଓ ଜଳବାୟୁ ୨୫ 


ଯାଆନ୍ତି । ହିମାଳୟ ପର୍ବତ ଉଚ୍ଚତାରେ ବଢ଼ୁଛି କାହିଁକି ଭାରତ ଏସିଆ 
ପ୍ଲେଟରେ ସଂଘର୍ଷ ହେଉଛି ଯାହା ଫଳରେ ତଳେ ଥ୍‌ବା ସମୃଦ୍ରରୁ ଶିଳା 
ଉପରକୁ ଉଠୁଛି । ବର୍ତମାନର ଭୂମଧ୍ଯସାଗର ପୁରାତନ ଟେଥ୍‌ସ୍‌ ମହାସାଗରର 
ଅଂଶବିଶେଷ । ହିମ ଯୁଗରେ ଟେଥ୍‌ସ୍‌ ମହାସାଗରର ସମୁଦ୍ର ପତ୍ତନ ନିମ୍ନଗାମୀ 
ହେବାରୂ ହ୍ଵଦମାନ ସୃଷ୍ଟି ହେଲା । ୪୫୦ ନିୟୁତ ବର୍ଷ ପୂର୍ବେ ସାହାରା 
ମରୂଭୂମି ବରଫାବୃତ ଥ୍‌ଲା । ୫୦୦୦ ବର୍ଷ ପୂର୍ବେ ଏହି ମରୁଭୂମି ତୃଣଭୁମି 
ଥ୍‌ଲା ଏବଂ ଏଥ୍‌ରେ ବୃକ୍ଷଲତା ଥ୍‌ଲେ । ଜଳବାୟୁ ଦଦଳିଲାରୂ ଏହା ବର୍ଭମାନ 
ଏକ ବିରାଟ ମରୁଭୂମି । ଭାରତବର୍ଷର ବହୁ ଅଂଶ ମଧ୍ୟ ଏକଦା ବରଫ 
ଦାରା ଆଚ୍ଛାଦିତ ଥ୍ଲା । 


ଗଛଗଣ୍ଡିରେ ଥ୍‌ବା ଗୋଲାକାର ଦାଗରୁ ଜଳବାୟୁର ପରିବର୍ତନ ଜାଣିହୁଏ । 
ପ୍ରତିବର୍ଷ ଗଛଗଣ୍ଡିରେ ଗୋଟିଏ ନୂଆ ଗୋଲାକାର ଦାଗ ସୃଷ୍ଟି ହୁଏ । ଯଦି 
ଜଳବାୟୁ ଆର୍ଡ ଓ ଉଷ୍କ ଥାଏ, ତେବେ ଚଉଡ଼ା ରିଙ୍ଗ ସୃଷ୍ଟି ହୂଏ । ଯଦି 
ଜଳବାୟୁ ଥଣ୍ଡା ରହେ, ତେବେ ପତଳା ରିଙ୍ଗ ସୃଷ୍ଟିହ୍ରଏ । ଏହି ଗୋଲାକାର 
ଦାଗ ବା ରିଙ୍ଗରୁ ପୃଥ୍‌ବୀପୃଷ୍ଠର ପୁରାତନ ଜଳବାଯୁ ବିଷୟ ଜାଣିହୁଏ । 
ପୁଣି ପ୍ରତିବର୍ଷ ବରଫସ୍ତର ପଡ଼େ । ବିଭିନ୍ନ ବରଫସ୍ତରରୁ ପୁରାତନ ବର୍ଷମାନଙ୍କର 
ଜଳବାୟୁ ବିଷୟରେ ବୈଜ୍ଞାନିକମାନେ ଜାଣିପାରନ୍ତି । 


= 


ପୃଥ୍‌ବୀରେ ପ୍ରଥମେ ହିମ ବା ବରଫଯୁଗ ଥ୍‌ଲା, ଯେତେବେଳେ ଥଣ୍ଡା 
ଜଳବାୟୁ ଯୋଗୁଁ ପୃଥ୍‌ବୀର ଅଧ୍‌କାଂଶ ଭାଗ ବରଫ ଦ୍ବାରା ଆଚ୍ଛାଦିତ ଥ୍‌ଲା । 
ତାଂପରେ ଉଷ୍କଯୁଗ ଆସିଲା । ତାଂପରେ ପୁଣି ବରଫଯୁଗ ଆସିଲା । ନିୟୁତ 
ବର୍ଷ ଧରି ପୃଥ୍‌ବୀର ଜଳବାୟୁ ଏହି ରେଗୁଲାର ପେଟର୍ଣ୍ଣରେ ଚାଲୁଛି । 
ଲମ୍ବା ହିମ ବା ବରଫଯୁଗ ଏବଂ ତାଂପରେ ସ୍ଵନ୍ଥ ଉଷ୍କଯୁଗ । ବରଫଯୁଗରେ 
ମଧ୍ଯ ତାପମାତ୍ରା ବଦଳେ । ଥଣ୍ଡାଯୁଗକୁ ଗ୍ଲାସିଆଲ କହନ୍ତି ଓ ଉଷ୍ଣଯୁଗକୁ 
ଇଣ୍ଟରଗ୍ଲାସିଆଲ କହନ୍ତି । ଯଦିଓ ଆମେ ବରଫଯୁଗରେ ବାସ କରୁଛୁ ଯାହା 
ଦଶହଜାର ବର୍ଷ ପୂର୍ବେ ସରିଲା, ବର୍ତମାନ ଆମେ ଉଷ୍ଣ ଇଣ୍ଟରଗ୍ଲାସିଆଲରେ 
ଅନୁ । ଗତ ବରଫଯୁଗରେ ଭୂପୃଷ୍ଠ ବରଫାବୃତ ଥ୍‌ଲୀ । ଏହି ସମୟରେ 
ଲୋମଯୁକ୍ତ ବିରାଟକାୟ ଜନ୍ତୁମାନେ ଭୂପୃଷ୍ଠରେ ଥ୍‌ଲେ । ଆମ ପୃଥ୍‌ବୀରେ 
ଏପର୍ଯ୍ୟନ୍ତ ୩୫ଟି ଗ୍ଲାସିଆଲ ବରଫଯୁଗ ଓ ୩୫ଟି ଇଣ୍ଟର ଗ୍ଲାସିଆଲ ଉଷ୍କ ଯୁଗ 
ଅତିବାହିତ ହୋଇଛି । ଗତ ତିନି ନିୟୁତ ବର୍ଷ ପୂର୍ବେ ଆରମ୍ଭ ହୋଇଥ୍‌ବା 
ବରଫଯୁଗର ଅବସାନ ଘଟିଛି । ଅଠରହଜାର ବର୍ଷ “ପୂର୍ବେ ଏସିଆ, ଉତ୍ତର 
ଆମେରିକା ଓ ଉତ୍ତର ଇଉରୋପ ବରଫ ଦ୍ବାରା ଆବୂତ ଥ୍‌ଲା । ଦଶହଜାର 

୨୬ ପାଣିପାଗ ଓ ଜଳବାୟୁ 


ବର୍ଷତଳେ ବରଫ ତରଳିଗଲା । ଦୂଇଟି ବରଫଯୁଗ ମଧ୍ଯରେ ଥ୍‌ବା ଉଷ୍ଣ 
ଇଣ୍ଟରଗ୍ଲାସିଆଲ ଯୁଗରେ ଆ ମେ ବାସ କରୁଛୁଁ ବୋଲି ବୈଜ୍ଞାନିକମାନେ ମତପୋଷଣ 
କରନ୍ତି । ଏହି ଉଷ୍କ ଯୁଗ ପରେ ପୁଣି ବରଫଯୁଗ ପୃଥ୍‌ବୀକୁ ଆସିବ । 

'ବୈଜ୍ଞାନିକମାନେ ମତ ପୋଷଣ କରନ୍ତି ଯେ ପୃଥ୍‌ବୀର ଜଳବାୟୁ ବରାବର 
ବଦଳେ । ଯେତେବେଳେ ପୁଥୁବୀକୁ ସୂର୍ଯ୍ୟରୁ ଆସୁଥ୍‌ବା ଉତ୍ତାପ କମିଯାଏ, 
ସେତେବେଳେ ହିମଯୁଗ ଆସେ । ଏହାର କାରଣ ହେଲା ପୃଥୁ୍ବୀର ଅକ୍ଷ 
ବେଶୀ ଢଳିବା, ପୃଥ୍‌ବୀର ଘୂର୍ଣ୍ଟନର ପରିବର୍ତନ ହେବା ଏବଂ ପୃଥ୍‌ବୀର 
ପରିକ୍ରମା କକ୍ଷ ଲମ୍ବାକୃତି ହେବା । ବର୍ଭମାନ ୨୯୦ ନିୟୁତ ବର୍ଷ ପୂର୍ବେ 
ଥ୍‌ବା ପୃଥ୍‌ବୀର ହିମଯୁଗର ସନ୍ଧାନ ମିଳିଅଛି । ଗତ ଦୁଇ ନିୟୁତ ବର୍ଷ 
ମଧ୍ଯରେ ଚାରୋଟି ବୃହତ ବରଫଯୁଗ ଅତିବାହିତ ହୋଇଛି । ବରଫଯୁଗ 
କାଳରୁ ଉତ୍ତର ଓ ଦକ୍ଷିଣମେରୁ ୯ ଆର୍କଟିକ ଓ ଆଣ୍ଟାର୍ଟିକ) ରେ ବରଫମାନ 
ରହିଅଛି । ବିଗତ ବରଫଯୁଗରେ ପୃଥ୍‌ବୀରେ ବିରାଟକାୟ ଲୋମଭରା ଜନ୍ତୁମାନେ 
ଥୁଲେ । ହାତୀ ସେ ସମୟରେ ବିରାଟ ଲୋମକାୟ ଜନ୍ତୁ ଥୁଲା । ୬୫ 
ନିୟୁତ ବର୍ଷ ପୂର୍ବେ ଜଳବାୟୁ ପରିବର୍ତନ ହେବା ଫଳରେ ବିରାଟକାୟ ତିନୋସରସ୍‌ 
ଜନ୍ତୁମାନେ ମରିଗଲେ । ସେହିପରି ୧୪୦ ନିୟୁତ ବର୍ଷ ପୂର୍ବେ ଥ୍‌ବା ସାପ 
ଓ ଝୁଟିପିଟି ଜାତୀୟ ବିରାଟକାୟ ଜୀବ ଲୋପ ପାଇଲେ । 


ଭବିଷ୍ୟତ ପାଣିପାଗ ଓ ଜଳବାୟୁ 


ଏବେଠାରୁ ଆଉ ହଜାର ବର୍ଷପରେ ପୃଥ୍‌ବୀକୁ ବରଫଯୁଗ ଆସିବା 
କଥୀ । ଅର୍ଥାତ୍‌ ପୃଥ୍ବୀ ଆସ୍ତେ ଆସ୍ତେ ଥଣ୍ଡା ହେବା କଥା । କିନ୍ତୁ ପ୍ରକୃତରେ 
ବର୍ତମାନ ପୃୂଥ୍୍‌ବୀର ଜଳବାୟୁ ଆସ୍ତେ ଅସ୍ତେ ଗରମ ହୋଇ ଚାଲିଛି । ଏହାର 
କାରଣ ହେଲା ବାୟୁମଣ୍ଡଳରେ କାର୍‌ବନ ଡତାଇଅକ୍‌ସାଇଡ଼ ବା ଅଙ୍ଗାରକାମ୍ଳ 
ଗ୍ୟାସର ପରିମାଣ ବୃଦ୍ଧି ହେଉଛି । ଆମେ ପ୍ରତ୍ୟହ ତେଲ, କୋଇଲା ପୋଡ଼ୁଛୁ । 
ପ୍ରତିବର୍ଷ ପୃଥବୀରେ ୫୫୦୦ ନିୟୁତ ଟନ୍‌ ତେଲ ଓ କୋଇଲା ବ୍ଯବହୃତ 
ହୋଇ ପୋଡ଼ାହେବା ଫଳରେ ବାୟୁମଣ୍ଡଳରେ ଲକ୍ଷେ ଟନ କାରବନ୍‌ ତାଇଅକ୍‌ସାଇଡ଼ 
ସୃଷ୍ଟି ହେଉଛି । ଜଙ୍ଗଲମାନ ଧ୍ବଂସ ହେବାରୁ ବୃକ୍ଷଲତା ଯେଉଁ ଅଙ୍ଗାରକାମ୍ଳ 
ଗ୍ଯାସ ଆହରଣ କରି ଖର୍ଚ୍ଚ କରୁଥ୍‌ଲେ, ତାହା ବ୍ୟାହତ ହେଉଛି । ଏହି 
କାରବନ୍‌ ଡାଇଅକ୍୍‌ସାଇଡ଼୍‌ ଗ୍ୟାସ ଯଦି ପ୍ରତିବର୍ଷ ବଢ଼ିଚାଲେ, ତେବେ ପୃଥ୍‌ବୀ 
ବେଶୀ ଗରମ ହେବ । ଅପରପକ୍ଷରେ ହିମଯୁଗ ଆସିବା ଯୋଗୁଁ ପୃଥ୍‌ବୀ 
ଥଣ୍ଡା ହେବାକଥା । ତେଣୁ ଏହି ଦୁଇଟି ମଧ୍ଯରେ ଟଣାଓଟରା ଲାଗିବ । 
ପୃଥୁବୀ ଅଙ୍ଗାରକାମ୍ଳ ଗ୍ୟାସ ଯୋଗୁ ଗରମ ହେବାକୁ ଗ୍ରୀନ୍‌ହାଉସ ଏଫେକୃ 

ପାଣିପାଗ ଓ ଜଳବାଯୁ ୨୭ 


ବା ସବୂୁଜଗୃହ ପ୍ରଭାବ କହନ୍ତି । ଗ୍ରୀନ୍‌ହାଉସ ହେଲା କାଚ ମଧ୍ଯରେ ଥ୍‌ବା 
ଗଛଲତା । ଏହି ଗୃହର ଚାରିପାଖେ କାଚ ଥାଏ । କାଚ ଦେଇ ଉତରାପ 
ପଡ଼େ, କିନ୍ତୁ ଗ୍ରୀନ୍‌ହାଉସ ମଧ୍ୟରେ ଅଙ୍ଗାରକାମ୍ଳ ଗ୍ୟାସ ଥ୍‌ବା ଯୋଗୁଁ ତାଂ 
ମଧ୍ଯରୁ ଉତ୍ତାପ ବାହାରି ଯାଇପାରେ ନାହିଁ । ଠିକ୍‌ ସେହିପରି ପୃଥ୍‌ବୀର 
ବାୟୁମଣ୍ଡଳରେ କାରବନ୍‌ଡାଇଅକ୍‌ସାଇଡ଼ ବଢ଼ିଲେ ତାହୀ ଉତ୍ତାପକୁ ବାନ୍ଧି ରଖେ 
ଏବଂ ପୃଥ୍‌ବୀ ଗରମ ରହେ । ଏହି ଗରମ ଆସ୍ତେ ଆସ୍ତେ ବଢ଼ୁଛି । ଏହା 
ଫଳରେ ବରଫ ତରଳିବ । ଉଭୟ ମେରୁରେ ଯଦି ବରଫ ତରଳେ, ତେବେ 
ପୃଥ୍‌ବୀର ସମୁଦ୍ର ପତ୍ତନ ୨୦୦ ରୁ ୨୩୦ ଫୁଟ ବଢ଼ିବ ଏବଂ ସମୁଦ୍ର 
ଦୂଳରେ ଥ୍‌ବା ସହରମାନ ସମୁଦ୍ର ପାଣିରେ ବୁଡ଼ିଯିବ । ଏବେ ମାଲଡିଭ୍‌ 
ଦ୍ରୀପପୁଞ୍ଜ ବୁଡ଼ିଦା ଅବସ୍ଥାରେ ରହିଛି । ତେଣୁ ପୃଥ୍‌ବୀର ଭବିଷ୍ୟତ ପାଣିପାଗ 
ଓ ଜଳବାୟୁ କି ରୂପ ନେବ ତାହା ଜାଣିବା କଷ୍ଟକର । ତେବେ 
ବୈଜ୍ଞାନିକମାନେ ଏହି ପାଣିପାଗ ଓ ଜଳବାୟୁ ପରିବର୍ତନ ଉପରେ ତୀକ୍ଷ୍ଧ 
ଦୃଷି ରଖୁଛନ୍ତି । 
ପରିଶିଷ୍ଟ 

ଓଡ଼ିଶାରେ ମରୁଡ଼ି ପରିସ୍ଥିତି - ଆକାଶବାଣୀର ଫୋନ୍‌ ଇନ୍‌ କାର୍ଯ୍ୟକ୍ରମରେ 
ଥରେ ଜଣେ ଶ୍ରୋତା ପଚାରିଲେ ଆପଣ ଜଙ୍ଗଲ ବିଭାଗ ସଚିବ । କୁହନ୍ତୁ 
ତ ପୂର୍ବେ ଆମ ଓଡ଼ିଶାରେ ବହୁତ ଜଙ୍ଗଲ ଥୁଲା, କିନ୍ତୁ ତଥାପି ବର୍ଷ। 
ନ ହୋଇ ମଟଚୁଡ଼ି ହେଉଥୁଲା । ତେବେ କେବଳ ଜଙ୍ଗଲ କ୍ଷୟ ହେବାରୁ 
ବର୍ଷା ହେଉ. ନାହିଁ ବୋଲି କହିବା କଂଣ ଠିକ୍‌ ? ମୁଁ ଶ୍ରୋତାଙ୍କୁ ଉତ୍ତର 
ଦେଲି- ଆପଣ ଯାହା କହୁଛନ୍ତି ତାହା ଆଂଶିକ ସତ୍ୟ । ଜଙ୍ଗଲରେ ପାଣି 
ଗଛମାନଙ୍କର ପତ୍ର ଦେଇ ଜଳୀୟବାଷ୍ପ ହୋଇ ବାୟୁମଣ୍ଡଳକୁ ଯାଏ । ଏହା 
ଫଳରେ ଜଙ୍ଗଲ ଅଞ୍ଚଳ ଆର୍ଦ ଓ ଶୀତଳ ରହେ । ଜଙ୍ଗଲ ମୂରିକା କ୍ଷୟକୁ 
ରୋକେ ଓ ଜାଳେଣି କାଠ ଯୋଗାଏ । ସବୁଠାରୁ ବଡ଼ କଥା ହେଉଛି 
ଆମେ ନିଶ୍ଵାସ ନେଇଥ୍‌ବା ଅକ୍‌ସିଜେନ ଗଛ ଓ ଜଙ୍ଗଲରୁ ଆସେ । ଗଛ 
ଆମେ ଛାଦୁଥ୍‌ବା ବିଷାକ୍ତ କାରବନ୍‌ ଡାଇଅକ୍‌ସାଇଡ଼୍‌ ଗ୍ୟାସ ଆହରଣ କରି 
ବାୟୁମଣ୍ଡଳକୁ ଅକ୍‌ସିଜେନ ଗ୍ଯାସ ଛାଡ଼େ । ଗଛ ଓ ଜଙ୍ଗଲ ବିନା ପ୍ରାଣ 
ରକ୍ଷୀକାରୀ ଅକ୍‌ସିଜେନ ବା ଅମ୍ଳଜାନ ଗ୍ଯାସ ମିଳିବ ନାହିଁ । କିନ୍ତୁ ମରୁଡ଼ି 
ଅନ୍ୟାନ୍ୟ ବହୂ କାରଣରୁ ହୋଇଥାଏ । ୧୮୬୬ରେ ଓଡ଼ିଶାରେ ଭୟାବହ 
ନଂଅଙ୍କ ଦୁର୍ଭିକ୍ଷ ହୋଇଥ୍‌ଲା, ଯେଉଁଥିରେ ଦଶଲକ୍ଷ ଲୋକ କାମ ଓ ଖାଦ୍ୟ 
ନ ପାଇ ମରିଗଲେ । ତାଂପରେ ବହୁବାର ବିଶେଷତଃ ୧୯୨୦, ୧୯୨୪, 

୨୮ ପାଣିପାଗ ଓ ଜଳବାୟୁ 


୧୯୫୪, ୧୯୫୭, ୧୯୬୦, ୧୯୬୧, ୧୯୬୨, ୧୯୬୫, ୧୯୬୬, 
୧୯୬୭ ଓ ୧୯୭୪ରେ ଗୁରୁତର ମରୁଡ଼ି ପଡ଼ିଛି । 


ଜ୍ଚଳବାୟୁ ପରିବର୍ତନ ହେବା ଫଳରେ ଭୂଭାଗରେ ଥ୍‌ବା ଜମି ଓ ଉଦ୍ଭିଦର 
ମଧ୍ଯ ପରିବର୍ତନ ହୁଏ । ୪୫୦ ନିୟୁତ ବର୍ଷ ପୂର୍ବେ ଆପ୍ରିଂକାର ସାହାରା 
ମରୁଭୁମି ବରଫାବୃତ ଥୁଲୀ । ୫୦୦୦ ବର୍ଷ ପୂର୍ବେ ଏହା ତୃଣ ଭୂମି ଥଲା 
ଏବଂ ବୃକ୍ଷଲତା ଥ୍‌ଲା । ଜଳବାୟୁ ବଦଳିବାରୁ ଓ ବର୍ଷା ନ ହେବାରୁ ଏହା 
ବର୍ଭମାନ ବିରାଟ ମରୁଭୁମିରେ ପରିବର୍ତିତ ହୋଇଅଛି । ଆମ ଭାରତର 
ରାଜସ୍ଥାନରେ ଥର୍‌ ମରୁଭୂମି ଏକଦା ଶସ୍ୟଶାମଳା ଥ୍‌ଲା ଓ ସେଥ୍‌ରେ ନଦୀମାନ 
ପ୍ରବାହିତ ହେଉଥ୍‌ଲେ । ଜଳବାୟୁର ପରିବର୍ଭନ ହେତୂ ଏହା ବର୍ତମାନ ଏକ 
ମରୂଭୂମି । 


ଆଗେ ଆମ ଲୋକେ ବିଶ୍ବାସ କରୁଥ୍‌ଲେ ଯେ ଠାକୁରଙ୍କ ଯୋଗୁଁ ବର୍ଷା 
ହୁଏ । ପାଞ୍ଜରେ ବର୍ଷା କଥା ମଧ୍ଯ ଉଲ୍ଲେଖ ଥାଏ । ବର୍ଷା ନ ହୋଇ 
ମରୁଡ଼ି ପଡ଼ିଲେ ଗାଁ ଗଣ୍ଡାରେ ହୋମ ଓ ଯଜ୍ଞମାନ ହୁଏ । କିନ୍ତୁ ବର୍ତ୍ତମାନ 
ପାଣିପାଗ ବିଜ୍ଞାନ ବର୍ଷା କାହିଁକି ନ ହୋଇ ମରୁଡ଼ି ପଡ଼ୁଛି, ତାହାର ତତ୍ତ୍ଵ 
ବାହାର କରିପାରୁଛି । 


ଆମ ଭାରତ ତଥା ଓଡ଼ିଶାରେ ମୌସୁମୀ ବାୟୁ ଯୋଗୁଁ ବର୍ଷାରତୁରେ 
ବର୍ଷା ହୁଏ । ମୌସୁମୀ ବାୟୁ ଏକ ସାମଯିକ ବାୟୁ ପ୍ରବାହ ଏବଂ ଏହା 
ଏକ ଗତୂକାଳୀନ ବାୟୁ । ଆରବୀୟ ଶବ୍ଦ ମୌସୀମରୁ ମୌସୀମ୍‌ ଶବ୍ଦର 
ଉପ୍ଵଭି । ଆରବ ବଣିକମାନେ ସମୁଦ୍ରରେ ଗତାଗତ କରୁଥ୍‌ବାବେଳେ ଆରବ 
ସାଗରରେ ଏହି ନିର୍ଦ୍ଦିଷ୍ଟ ରତୁକୀଳୀନ ବାୟୁକୁ ମୌସୁମୀ ବାୟୁ ନାମ ଦେଇଥ୍‌ଲେ । 
ଜଳ ଓ ସ୍ଥଳଭାଗରେ ବାୟୁ ତାପମାତ୍ରା ତଥା ବାୟୁଚାପର ଅସମାନତା ମୌସୁମୀ 
ବାୟୁ ପ୍ରବାହର . ମୂଳ କାରଣ । କିନ୍ତୁ ଏହା ବ୍ଯତୀତ ସାମୁଦ୍ରିକ ସ୍ରୋତ, 
ସମୁଦ୍ର ଜଳର. ତାପମାତ୍ରା ଇତ୍ୟାଦି ବହୂ କାରଣ ଯୋଗୁଁ ଠ“୩ସୁମୀ ବାୟୁ 
ପ୍ରବାହିତ ହୁଏ । ଗ୍ରୀଷ୍କକାଳରେ ଏସିଆ ମହାଦେଶର ଅଭ୍ଯନ୍ତର ଅଞ୍ଚଳ ଅଧୁକ 
ଉତ୍ତପ୍ତ ହୋଇଯାଏ ଏବଂ ସେଠାରେ ଲଘୁଚାପ ସୃଷ୍ଟି ହୁଏ । ସେହି ସମୟରେ 
ଏସିଆର ଦକ୍ଷିଣରେ ଅବସ୍ଥିତ ଭାରତ ମହାସାଗରର ଉପରବାୟୁ ଅପେକ୍ଷାକୃତ 
ଶୀତଳ ଥ୍‌ବାରୁ ସେଠାରେ ଗୁରୂଚାପ ସୃଷ୍ଟି ହୋଇଥାଏ । ବାୟୁଚାପରେ ସମାନତା 
ଆଣିବା ପାଇଁ ମାର୍ଚ୍ଚ ମାସ ମଧ୍ୟଭାଗରୁ ସେପ୍ପେମ୍ବର ମାସ ମଧ୍ୟଭାଗ ପର୍ଯ୍ୟନ୍ତ 
ପ୍ରାୟ ଛ ମାସ ଧରି ବାୟୁ ଜଳଭାଗ ଉପରୁୂ ସ୍ଥଳଭାଗ ଉପରକୁ ପ୍ରବାହିତ 

ପାଣିପାଗ ଓ ଜଳବାୟୁ ୨୯ 


ହୋଇଥାଏ । ଏହା ଦକ୍ଷିଣ ପଶ୍ଚିମ ଦିଗରୁ ପ୍ରବାହିତ ହେଉଥ୍‌ବାରୁ ଏହାକୁ 
ଦକ୍ଷିଣ ପଶ୍ଚିମ ମୌସୁମୀ ବାୟୁ କୁହାଯାଏ । ଭାରତୀୟ ପାଣିପାଗ ବିଜ୍ଞାନୀ ମାନେ 
ମୌସୁମୀ ବାୟୁ ପ୍ରବାହର ପ୍ରକୃତ କାରଣଗୁଡ଼ିକ ନ ଜାଣିଲେ ମଧ୍ଯ ବହୁ 
ବର୍ଷର ତଥ୍ୟ ଉପରେ ଏକ ମଡ଼େଲ କରି ମୌସୁମୀ ବାୟୁର ଗତି ଓ 
ପ୍ରକୃତି ବିଷୟରେ ଭବିଷ୍ୟବାଣୀ କରୁଛନ୍ତି। ଯାହା ଅନେକ ସମୟରେ ଠିକ୍‌ 
ହୁଏ ନାହିଁ । 


ସ୍ଥଳବାଯୁ 


୧୯୯୬ରେ ଭାରତର ସମସ୍ତ ରାଜ୍ୟରେ ମୌସୁମୀ ବାୟୁ ଓ ବର୍ଷୀ “ 
ଭଲ ହୋଇ ଫସଲ ଭଲ ହୋଇଥ୍‌ବା ବେଳେ, ଓଡ଼ିଶାରେ ଅନାବୃଷ୍ଟି ଯୋଗୁଁ 

୩୦ ପାଣିପାଗ ଓ ଜଳବାୟୁ 


ମରୁଡ଼ି ପରିସ୍ଥିତି ପଡ଼ିଛି । ଓଡ଼ିଶାର ବିଭିନ୍ନ ସ୍ଥାନରେ ପାଣିପାଗ ତଥ୍ୟ ବିଶ୍ଳେଷଣ 
କଲେ ଜଣାପଦୁଛି ଯେ ପ୍ରକୃତ ମୌସୁମୀ ବର୍ଷି/ର ପରିମାଣ ଓଡ଼ିଶାରେ 
କମି କମି ଆସୁଛି । ଲଘୁଚାପଜନିତ ବୀତ୍ଯା ଯୋଗୁଁ ବେଶୀ ବର୍ଷା ହେଉଛି । 
ଓଡ଼ିଶାର ପାଣିପାଗ ଓ ଜଳବାୟୁ ଭବିଷ୍ୟତରେ କି ରୂପ ନେବ ତାହାର 
ବୈଜ୍ଞାନିକ କୀରଣ ଓ ତଥ୍ଯର ଅଭାବ ଯୋଗୁଁ ଜାଣିବା କଷ୍ଟକର । ତେବେ 
ବର୍ତମାନର ସ୍ଵନ୍ଥ ବୃଷ୍ଟିର ପ୍ରକ୍ରିୟା ଯଦି ଚାଲୁରହେ, ତେବେ ବର୍ଷା ଅଭାବରୁ 
ଗଞ୍ଜାମ, କଳାହାଣ୍ଡି, ନୂଆପଡ଼ା, ବଲାଙ୍ଗିର ଇତ୍ୟାଦି ଜିଲ୍ଲା ମରୁଭୂମିରେ ପରିଣତ 
ହେବାର ସମ୍ଭାବନା ଅଛି । ବର୍ତମାନ ଆକାଶ୍ବରେ ପାଣିପାଗ ଉପଗ୍ରହ ଦ୍ବାରା 
ଓଡ଼ିଶା ତଥା ଭାରତରେ କେଉଁଦିନ ମେଘ ଯୋଗୁଁ ବା ବାତ୍ୟା ଯୋଗୁଁ 
ବର୍ଷୀ ହେବ ତାହୀ କହିହେଉଛି । କିନ୍ତୁ କାହିଁକି ମେଘ ନ ହୋଇ ଅନୀବୁଷ୍ଟି 
ବା ସ୍ଵଳ୍ପବୃଷ୍ଟି ହେଉଛି, ତାହାର କାରଣ ଜଣାପଦୁ ନାହିଁ । ତେଣୁ ମୌସୁମୀ 
ବାୟୁ ଉପରେ ଅଧ୍‌କ ଗବେଷଣା ଆବଶ୍ଯକ । ତେବେ ଏକଥା ସତ୍ଯ ଯେ 
ପୃଥ୍‌ବୀ ପରି ଭାରତ ତଥା ଓଡ଼ିଶାରେ ପାଣିପାଗ ଓ ଜଳବାୟୁ ପରିବର୍ତନ 
ହେଉଛି । ଏହା ଉପରେ ତୀକ୍ଷ୍ମ ଦୃଷ୍ଟି ରଖ୍‌ବା ଆବଶ୍ୟକ. । 


ଛା] 

